

बार-बार पश्चिम एशिया में अपने सैन्य ठिकानों पर “पिन-पाइन्ट” बमबारी से अमेरिका खीजा

अपने यूरोपीय “मित्रों” पर ट्रंप ने खीज निकाली और उन्हें चेतावनी दी या तो वे लोग इस युद्ध में सीधे (डॉयरेक्ट) जुड़े वरना.

-अंजन राय-

-राष्ट्रदूत दिल्ली ब्यूरो-

नई दिल्ली, 31 मार्च। पश्चिम एशिया में अमेरिकी सैन्य ठिकानों पर बढ़ते ईरानी हमलों के सामने खुद को लगातार असहाय महसूस करते हुए, राष्ट्रपति डॉनल्ड ट्रंप ने एक बार फिर यूरोपीय देशों से ईरान के खिलाफ अभियानों में सीधे शामिल होने का आग्रह किया।

ट्रंप ने यूनाइटेड किंगडम और अन्य देशों से कहा कि वे होमरुज से अपना तेल ख़ुद जाकर लें। उन्होंने चेतावनी दी कि अमेरिका उन्हें पहले की तरह मदद नहीं करेगा। इसके विकल्प के तौर पर, उन्होंने सुझाव दिया कि वे अपनी तेल ज़रूरतें अमेरिका से पूरी करें, जहाँ पर्याप्त भंडार उपलब्ध है।

इटली ने ईरान में लड़ाकू अभियानों के लिए जा रहे अमेरिकी विमानों को अपने सैगोनेला एयरबेस पर उतरने की अनुमति देने से इनकार कर दिया। यह अनुमति देने से उस समय इनकार किया गया, जब कुछ अमेरिकी विमान अपने

ट्रंप ने कहा, यूरोपीय देश अपना “ऑयल” स्ट्रेट ऑफ होर्मुज के रास्ते लाने की व्यवस्था खुद करें, अमेरिका इस मामले में उनकी मदद के लिए आयोगा, जबकि यूरोपीय देशों ने भी खाड़ी युद्ध में अमेरिका की मदद नहीं की है या वे लोग अमेरिका से “ऑयल” खरीद सकते हैं। अमेरिका के पास बहुत “ऑयल” है।

ट्रंप की यूरोपीय देशों से खीज के कई कारण हैं। उदाहरण के लिए इटली ने खाड़ी युद्ध में बमबारी कर लौट रहे अमेरिकी लड़ाकू विमानों को इटली की भूमि पर “लैंड” करने की इजाज़त नहीं दी, हालांकि युद्ध से पहले से ही इटली व अमेरिका के बीच इस बारे में पुराना अनुबंध व समझौता है।

ट्रंप इस बात से भी परेशान हैं कि कोई न कोई ईरान की मदद कर रहा है, अमेरिकी सेना के ठिकानों व अन्य सैन्य गतिविधियों की जानकारी ईरान तक पहुँच रही है, जिससे इतनी “पिन-पाइन्ट” बमबारी हो रही है।

अमेरिका के युद्ध संबंधी मामलों के मंत्री पीट हेगसेथ ने पेंटागन की प्रैस बीफिंग में गुस्से भरे शब्दों में कहा, अमेरिका को पूरी जानकारी है, रूस व चीन की इस युद्ध में क्या भूमिका है।

घरेलू अड्डों से उड़ान भरकर ईरान क्षेत्र की ओर जा रहे थे। इटली ने यह कहते हुए अनुमति देने से इनकार किया कि संसद से परामर्श के लिए पर्याप्त समय

नहीं था।

यह एक बड़ा घटनाक्रम है, क्योंकि पहले से मौजूद समझौते के तहत, अमेरिकी विमानों को परिचालन क्षेत्रों

की ओर जाते समय इटली में उतरने की अनुमति थी। लेकिन इस बार इनकार के लिए कुछ विशेष कारण बताए गए। (शेष अंतिम पृष्ठ पर)

पूर्व टेनिस खिलाड़ी लिंडर पेस भाजपा में शामिल

नई दिल्ली, 31 मार्च। भारत के पूर्व टेनिस स्टार लिंडर पेस मंगलवार को भाजपा में शामिल हो गए। भाजपा मुख्यालय में केंद्रीय राज्य मंत्री सुकांता मजूमदार, केंद्रीय मंत्री किरेन रिजिजू,

केंद्रीय मंत्री, भाजपा नेता सुकांता मजूमदार ने बताया कि पेस 19 वीं सदी के बांग्ला कवि व लेखक माइकल मधुसूदन दत्त के वंशज हैं।

सांसद अनिल बलुनी की मौजूदगी में लिंडर पेस ने भाजपा की सदस्यता ली। पश्चिम बंगाल चुनाव से पहले भाजपा ने लिंडर पेस को पार्टी में शामिल कराकर तुणमूल कांग्रेस को बड़ा झटका दे दिया है।

इस मौके पर केंद्रीय मंत्री किरेन रिजिजू ने लिंडर पेस का स्वागत करते (शेष अंतिम पृष्ठ पर)

सोनिया गांधी स्वस्थ, गंगाराम अस्पताल से छुट्टी मिली

नई दिल्ली, 31 मार्च। कांग्रेस नेता सोनिया गांधी को मंगलवार को सर गंगा राम अस्पताल से छुट्टी दे दी गई। उन्हें 24 मार्च को बुखार होने के बाद सर गंगा राम अस्पताल में भर्ती कराया गया था। सोनिया गांधी अब पूरी तरह स्वस्थ हैं। डॉक्टरों के अनुसार वे एक सिस्टमिक इन्फेक्शन के लिए एंटीबायोटिक्स दी गईं।

सर गंगा राम अस्पताल के चेयरमैन डॉ. अजय स्वरूप के अनुसार

गत 24 मार्च की रात को बुखार के कारण उन्हें अस्पताल में भर्ती कराया गया था।

सोनिया गांधी को 24 मार्च की रात 10:22 बजे बुखार के चलते सर गंगा राम अस्पताल में भर्ती कराया गया था। डॉ. डीएस राणा, डॉ. एस. नंदी और डॉ. अरुण बसु की देखरेख में उन्हें एक सिस्टमिक इन्फेक्शन के लिए एंटीबायोटिक्स से इलाज दिया गया और उन्होंने इलाज पर अच्छी प्रतिक्रिया दी। अब वे ठीक हो चुकी हैं और आज सुबह उन्हें अस्पताल से छुट्टी दे दी गई है, ताकि घर पर उनका आगे का इलाज और फॉलो-अप हो सके।

‘अमेरिका व्यर्थ ही ऐसे युद्ध में लिप्त हुआ है, जो वो कभी जीत ही नहीं सकता’

अमेरिका के टॉप इकोनॉमिस्ट जैफरी सैक्स के खाड़ी युद्ध के विचार बड़े चौंकाने वाले, पर सटीक हैं

-सुकुमार साह-

-राष्ट्रदूत दिल्ली ब्यूरो-

नई दिल्ली, 31 मार्च। शीघ्र अमेरिकी अर्थशास्त्री जेफ्री सैक्स का पश्चिम एशिया संघर्ष पर हस्तक्षेप अपनी भाषा के कारण नहीं, बल्कि अपने आरोपों की व्यापकता के कारण अधिक उल्लेखनीय है। यह भू-राजनीति, अमेरिकी शक्ति और स्वयं राज्य सत्ता के बदलते स्वरूप तक को कठघरे में खड़ा करता है।

वर्तमान संकट को “दुनिया भर के “लूजर्स” (पराजितों) का युद्ध” बताते हुए, सैक्स मूलतः यह तर्क दे रहे हैं कि इस उभरते टकराव में कोई रणनीतिक विजेता नहीं है, सिर्फ दीर्घकालिक नुकसान के अलग-अलग स्तर हैं। उनका यह दृष्टिकोण क्षेत्रीय संघर्षों को शून्य-योग (जीरो-सम) प्रतिस्पर्धा के रूप में देखने की पारंपरिक सोच को चुनौती देता है। इसके बजाय, वे इसके कई परिणाम देखते हैं, जैसे आर्थिक अस्थिरता, ऊर्जा असुरक्षा, राजनीतिक अस्थिरता और अंतरराष्ट्रीय मानदंडों का लगातार क्षरण आदि। उनके अनुसार, जो देश सीधे तौर पर इसमें शामिल नहीं हैं,

जैफरी सैक्स यह भी कहते हैं कि सबसे बड़ी विवाद की बात है, जिस तरह से “टैक बिलिनियर” (टैकनोलॉजी उद्योगों के अरबपति) मालिक, सरकार के प्रशासन पर भावी हो रहे हैं।

जैफरी सैक्स ने हाल ही में प्र.मंत्री मोदी व राष्ट्रपति ट्रंप के बीच हो रही टेलीफोनिक बातचीत में एलन मस्क के भागीदार होने की भी आलोचना की।

उन्होंने कहा, इस अपवित्र दोस्ती में, “जवाबदेही” (एकाउन्टबिलिटी) और प्रजातंत्रिय वैधानिकता की बलि चढ़ती है।

जैसे भारत, वे भी तेल की ऊँची कीमतों, बाधित व्यापार मार्गों और बढ़ती भू-राजनीतिक अनिश्चितता के कारण नुकसान उठाएंगे।

सऊदी अरब और यूई जैसे खाड़ी देशों के लिए उनकी चेतावनी इसी व्यापक आकलन पर आधारित है। इन देशों ने पिछले दशक में खुद को स्थिरता, निवेश और तेल के बाद के आर्थिक परिवर्तन के केन्द्र के रूप में स्थापित करने की कोशिश की है, और ऐसे में एक पूर्ण क्षेत्रीय युद्ध में प्रवेश करना

उनके लिए अत्यंत आत्म-विनाशकारी होगा। सैक्स द्वारा इस्तेमाल किया गया “तेज विनाश” शब्द तत्काल सैन्य हार की भविष्यवाणी से अधिक एक प्रणालीगत विघटन की चेतावनी है, जहाँ वितीय बाजार खत्म हो सकते हैं, बुनियादी ढाँचा निशाना बन सकता है और वर्षों में बनाए गए वैश्विक साझेदारी संबंध रातों-रात कमजोर पड़ सकते हैं। लेकिन सैक्स यहाँ नहीं रुकते, उन्होंने सबसे तीखी आलोचना का (शेष अंतिम पृष्ठ पर)

पाँच साल के अंतराल के बाद पहला बिज़नेस डैलिगेशन चीन दौरे पर

पंजाब, हरियाणा, दिल्ली चैंबर्स ऑफ कॉमर्स एंड इंडस्ट्री का एक प्रतिनिधिमंडल 29 मार्च से 4 अप्रैल तक चीन के दौरे पर है

-डॉ. सतीश मिश्रा-

-राष्ट्रदूत दिल्ली ब्यूरो-

देश के उत्तरी हिमालयी पड़ोसी चीन के साथ संबंधों को सहज बनाने की दिशा में एक सकारात्मक कदम उठाते हुए, भारतीय वाणिज्य मंडल का एक प्रतिनिधिमंडल इन दिनों चीन की यात्रा पर है, जहाँ वह चीन के अपने समकक्ष प्रतिनिधिमंडल के साथ बातचीत कर रहा है। पिछले पाँच वर्षों के विराम के बाद यह इस तरह की पहली यात्रा है।

पंजाब, हरियाणा, दिल्ली चैंबर्स ऑफ कॉमर्स एंड इंडस्ट्री (पीएचडीसीसीआई) का एक प्रतिनिधिमंडल 29 मार्च से 4 अप्रैल तक शंघाई और चीन के जियांग्सू प्रांत

भारत और चीन के संबंध पूर्वी लद्दाख में हुए सैन्य टकराव के बाद काफी बिगड़ गए थे। वर्ष 2024 में ब्रिक्स समिट व 2025 में एससीओ समिट के दौरान प्र.मंत्री मोदी व चीन के प्रधानमंत्री शी जिनपिंग की वार्ता के बाद हालात सामान्य होने शुरू हुए थे।

शंघाई के भारतीय महावाणिज्य दूतावास के काउन्सिलेट जनरल प्रतीक माथुर ने प्रतिनिधिमंडल की चीन की प्रमुख कंपनियों और वित्तीय संस्थानों के साथ मीटिंग करवाई।

के दौरे पर है, जो देश के सबसे बड़े औद्योगिक क्षेत्रों में शामिल हैं।

2020 में पूर्वी लद्दाख में हुए सैन्य गतिरोध के बाद पाँच वर्षों से अधिक समय तक चले ठहराव के उपरांत,

पिछले वर्ष दोनों देशों के द्विपक्षीय संबंध सामान्य होने के बाद, यह चीन जाने वाला पहला भारतीय व्यापारिक प्रतिनिधिमंडल है। (शेष अंतिम पृष्ठ पर)

-श्रीनंद झा-

-राष्ट्रदूत दिल्ली ब्यूरो-

नई दिल्ली, 31 मार्च। तटीय राज्य ओडिशा में उडिया गौरव को बहाल करने के मुद्दे पर सत्ता में आई पार्टी के लिए, भाजपा सांसद निशिकांत दुबे ने दिवंगत बीजू पटनायक के खिलाफ अपनी अपमानजनक टिप्पणियों के जरिए, पार्टी की राज्य इकाई को असहज स्थिति में डाल दिया है। बीजू पटनायक एक राजनीतिक महानायक और उडिया गौरव के प्रतीक माने जाते हैं।

दुबे ने हाल ही में आरोप लगाया कि 1962 के चीन-भारत युद्ध के दौरान, बीजू पटनायक ने अमेरिकी सरकार, सीआईए और तत्कालीन प्रधानमंत्री जवाहरलाल नेहरू के बीच एक कड़ी के रूप में काम किया था। यह बयान राज्यभर में व्यापक आक्रोश का कारण बना हुआ है, और उनकी पार्टी के भीतर और बाहर, दोनों जगह दुबे की

बीजू का अपमान “उडिया गौरव” का मुद्दा बन रहा है ओडिशा में

बीजू पटनायक पर भाजपा नेता निशिकांत दुबे की अपमानजनक टिप्पणी ने भाजपा को अटपटी स्थिति में डाला

-श्रीनंद झा-

-राष्ट्रदूत दिल्ली ब्यूरो-

नई दिल्ली, 31 मार्च। तटीय राज्य ओडिशा में उडिया गौरव को बहाल करने के मुद्दे पर सत्ता में आई पार्टी के लिए, भाजपा सांसद निशिकांत दुबे ने दिवंगत बीजू पटनायक के खिलाफ अपनी अपमानजनक टिप्पणियों के जरिए, पार्टी की राज्य इकाई को असहज स्थिति में डाल दिया है। बीजू पटनायक एक राजनीतिक महानायक और उडिया गौरव के प्रतीक माने जाते हैं।

दुबे ने हाल ही में आरोप लगाया कि 1962 के चीन-भारत युद्ध के दौरान, बीजू पटनायक ने अमेरिकी सरकार, सीआईए और तत्कालीन प्रधानमंत्री जवाहरलाल नेहरू के बीच एक कड़ी के रूप में काम किया था। यह बयान राज्यभर में व्यापक आक्रोश का कारण बना हुआ है, और उनकी पार्टी के भीतर और बाहर, दोनों जगह दुबे की

निशिकांत दुबे ने 27 मार्च को लोकसभा के बाहर कहा था कि 1962 के युद्ध में बीजू पटनायक ने तत्कालीन प्रधानमंत्री नेहरू तथा अमेरिका व सीआईए के बीच कड़ी का काम किया था। दुबे के इस बयान पर भारी बवाल खड़ा हो गया।

बीजू पटनायक को ओडिशा में राजनैतिक महानायक व उडिया गौरव का प्रतीक माना जाता है। बीजू जन्मा दल ने इस बयान पर भारी नाराज़गी व्यक्त की तथा आमतौर पर शांत रहने वाले नवीन पटनायक ने इस पर भारी गुस्सा जताया, यही नहीं ओडिशा की भाजपा सरकार ने भी दुबे के बयान को उनका निजी विचार बताया और उनके बयान की कड़ी आलोचना की।

राजनैतिक विश्लेषकों का कहना है कि दुबे की टिप्पणी ओडिशा में “अंजैया इफैक्ट” ला सकती है। ज्ञातव्य है कि जब राजीव गांधी प्रधानमंत्री थे, तब उन्होंने आंध्र प्रदेश के मुख्यमंत्री टी. अंजैया का अपमान कर दिया था और उसके बाद हुए विधानसभा चुनाव में एनटी रामाराव ने इस अपमान को “तेलगु प्राइड” का मुद्दा बनाकर भारी जीत प्राप्त की थी।

कड़ी आलोचना हो रही है। गत 27 मार्च को लोकसभा के बाहर दुबे ने कहा था कि नेहरू ने 1962 का युद्ध अमेरिका के पैसे और सीआईए के सहयोग से लड़ा

था। उन्होंने कहा, ओडिशा के तत्कालीन मुख्यमंत्री बीजू पटनायक अमेरिका सरकार, सीआईए और नेहरू के बीच की कड़ी थे।

मुख्यमंत्री मोहन चरण मांझी के नेतृत्व वाली भाजपा सरकार ने दुबे की टिप्पणियों से खुद को अलग कर लिया (शेष अंतिम पृष्ठ पर)

ईरान 1 अप्रैल से अमेरिकी कंपनियों पर निशाना लगायेगा

तेहरान, 31 मार्च। पश्चिम एशिया में बढ़ते तेहरान के बीच ईरान ने अमेरिका को लेकर खुली चेतावनी दी है। ईरान की सैन्य इकाई इस्लामिक रिवालयूशनरी गार्ड कॉर्प्स ने कहा कि अगर ईरानी नेताओं पर हमले जारी रहे, तो वह पश्चिम

गुगल, माइक्रोसॉफ्ट, एपल, इंटेल, आईबीएम, टेस्ला, बोइंग, डेल, एचपी, ओरेकल का नाम भी सूची में।

एशिया में अमेरिकी कंपनियों को निशाना बनाएगा। इस बयान से क्षेत्र में तनाव और बढ़ गया है और वैश्विक स्तर पर चिंता गहरा गई है।

ईरान ने साफ कहा है कि 1 अप्रैल से तेहरान समय के अनुसार रात 8 बजे के बाद अमेरिकी कंपनियों के ठिकानों पर हमले शुरू किए जा सकते हैं। भारत (शेष अंतिम पृष्ठ पर)

-यादवेन्द्र शर्मा-

जयपुर, 31 मार्च। राजस्थान हाईकोर्ट में जयपुर विकास प्राधिकरण (जेडीए) द्वारा सहायक अधिवक्ता के पद पर नियुक्त कई वकीलों को बिना किसी कारण मनमाने तरीके से हटाये जाने के खिलाफ दायर 19 याचिकाओं पर सुनवाई हुई। अदालत ने याचिकाकर्ताओं के पक्ष में फैसला देते हुए उन्हें पूर्ववत पदों पर वापस लगाने तथा जेडीए को अधिवक्ताओं की नियुक्ति व हटाने के लिए गाइडलाइन बनाने के आदेश दिए हैं। इस गाइडलाइन में यह भी सुनिश्चित किया जाए कि सहायक अधिवक्ता और पैनल एडवोकेट की नियुक्ति में महिला, एससी-एसटी वर्ग की भागीदारी भी हो।

हाईकोर्ट ने कहा कि सुप्रीम कोर्ट अपने कई आदेशों में दोहरा चुका है कि अधिवक्ता न्यायिक प्रणाली में बहुत अहम भूमिका निभाते हैं, उनके कारण ही न्याय प्रणाली पर भरोसा बना रहता है। हाईकोर्ट ने इसी टिप्पणी को दोहराते हुए कहा कि एक वकील को नौकर की भांति नहीं समझा जा सकता, उन्हें पद से हटाने अथवा लगाने के लिए कोई ठोस वजह व कारण होना चाहिए। राजस्थान हाईकोर्ट के न्यायाधीश गणेशराम मीणा की एकलपीठ ने अपने आदेश में जेडीए को निर्देश दिए हैं कि अधिवक्ताओं की नियुक्ति व हटाने के लिए विस्तृत पॉलिसी व गाइडलाइन बनाएं। इन 19 याचिकाओं में से अधिकतर वर्ष 2025 में दायर की गई हैं, जिनमें से याचिकाकर्ताओं को वर्ष 2009 से 2014 के बीच नियुक्त किया

गया था। इन याचिकाओं में कुछ याचिकाएँ वर्ष 2021 में भी दायर की गई थीं, जिससे स्पष्ट होता है कि भाजपा और कांग्रेस सरकार, दोनों ने जेडीए में नियुक्त सहायक अधिवक्ताओं को मनमाने ढंग से हटाया। यह सर्वविदित है कि जेडीए में लगे कई पैनल अधिवक्ताओं को भी कांग्रेस व भाजपा सरकार ने अपनी सरकार बदलने के साथ ही हटाया है। अधिवक्ताओं की नियुक्ति और हटाने के तरीके से स्पष्ट होता है कि राजनैतिक रसूख और सत्ताधारी पार्टी के जजदों की वकीलों को ही नियुक्तियाँ मिलती रही हैं। अदालत ने सुनवाई के दौरान मुख्य तौर पर 2 याचिकाओं को आधार बनाते हुए फैसला सुनाया। इनमें पहली याचिका प्रताप सिंह द्वारा दायर की गई थी, जिन्हें वर्ष 2009 में सहायक

19 याचिकाओं पर सुनवाई करते हुए हाईकोर्ट ने कहा “एक वकील को नौकर की भांति नहीं समझा जा सकता, उन्हें पद से हटाने अथवा लगाने के लिए ठोस वजह व कारण होना चाहिए।”

वरिष्ठ अधिवक्ता कमलाकर शर्मा ने अदालत को बताया कि “वर्ष 2014 में जेडीए ने आदेश निकाला था कि अधिवक्ता को तब ही हटाया जा सकता है, जब जोनल कमिश्नर उनके काम से नाखुश हो, पर उनके मुवक्किल प्रताप सिंह के काम से जोनल कमिश्नर खुश थे, फिर भी उन्हें हटाया गया।”

वरिष्ठ अधिवक्ता आर.एन.माथुर ने भी कहा कि, उनके मुवक्किल राम सिंह के पास वर्ष 2012 में जेडीए द्वारा जारी संतोषप्रद कार्य का अनुभव पत्र है, परंतु पिछली कांग्रेस सरकार में राम सिंह को तत्कालीन यूडीएच मंत्री शांति धारीवाल के आदेश पर हटाया गया था।”

अधिवक्ता के तौर पर नियुक्ति दी गई थी। इनका कार्यक्षेत्र परिभाषित किया गया था कि उन्हें पैनल एडवोकेट्स और जेडीए के अधिकारियों के बीच सेतु का काम करना था। उनकी तरफ से वरिष्ठ अधिवक्ता कमलाकर शर्मा और उनके सहायक अधिवक्ता योगेश कल्ला पैरवी के लिए पेश हुए थे। उन्होंने अदालत को बताया कि सहायक अधिवक्ताओं को पद से हटाने की कोई तिथि तय नहीं की गई थी, लेकिन यह जरूर कहा गया था कि अगर उनके कार्य से जेडीए असंतुष्ट रहता है तो उन्हें बिना नोटिस हटाया जा सकता है। उन्होंने कहा कि वर्ष 2014 में जेडीए ने एक आदेश निकाला था कि अगर जोनल कमिश्नर (उपायुक्त) आपके कार्य से खुश नहीं है तो उन्हें हटाया जा सकता है। इसके बावजूद 14 (शेष अंतिम पृष्ठ पर)

नालंदा : शीतला मंदिर में भगदड़, 9 की मौत

पटना, 31 मार्च। बिहार में नालंदा जिले के शीतला माता मंदिर में भगदड़ में 9 लोगों की अबतक मौत हो गई है, जबकि 7 लोग घायल हुए हैं। नालंदा के

नालंदा के पुलिस अधीक्षक ने बताया गम्भी और भीड़ के कारण हादसा हुआ। इसमें 9 की मौत हुई है तथा सात अन्य घायल हुए हैं। प्रमंत्री मोदी ने मृतकों के परिजनों को 2 लाख रुपए व घायलों को 50,000 रु. की सहायता राशि देने की घोषणा की है।

पुलिस अधीक्षक (एसपी) ने बताया कि गम्भी और भीड़ की वजह से घटना हुई है। हादसे की जांच के लिए गठित एसआईटी ने छानबीन शुरू कर दी है। (शेष अंतिम पृष्ठ पर)

विचार बिन्दु

पराधीनता समाज के समस्त मौलिक निमियों के विरुद्ध है। —मन्तेस्वयु

जनसुनवाई बन रही लोकतंत्र में उलटबांसी जैसी व्यवस्था

भा रतीय लोकतंत्र का मूल आधार उसका संविधान है जिसके अनुसार सत्ता का वास्तविक स्रोत यहां के नागरिक होते हैं। संविधान के अनुसार जनता अपने प्रतिनिधियों को चुनती है ताकि वे उनकी इच्छाओं, समस्याओं और आकांक्षाओं को शासन-व्यवस्था के जरिये उनके समाधान का प्रयास करें। किंतु वर्तमान समय में जिस प्रकार जन-सुनवाईयों की परंपरा विकसित हो गई है, वह कई बार लोकतंत्र की मूल भावना से उलट प्रतीत होती है। ऐसा लगता है जैसे लोकतंत्र में जनता मौलिक न रहकर याचक बन गई है और जनप्रतिनिधि तथा अधिकारी सामंतों की भूमिका में आ गए हैं। यह स्थिति संविधान सम्वत लोकतांत्रिक व्यवस्था का एक प्रकार का शोषण है। परंपरागत सामंती व्यवस्था में राजा सर्वोच्च सत्ता होता था। तत्कालीन समाज में जनता के पास शासन में भागीदारी का कोई अधिकार नहीं था और न कोई स्वतंत्र न्याय व्यवस्था। राजा के बोल ही कानून होते थे। राजा ही न्याय करता था और वही उसकी पालना करवाता था। इसलिए प्रजा के लिए न्याय पाने का एकमात्र रास्ता राजा का रहम-ओ-करम होता था जिसके सामने उसे अपनी फ़रियाद पहुंचाना भी मुश्किल था। ऐसे राजाओं की दंतकथाएँ भी बनी जिसमें फ़रियादी सीधे बादशाह के सामने दरबार में जा सकता था या उसे कभी भी पुरकार सकता था। लेकिन आधुनिक लोकतंत्र का सिद्धांत इससे बिल्कुल भिन्न है। हमारे यहां एक ऐसा संविधान है जिसमें बराबरी के साथ जनता सर्वोच्च होती है। शासन उसके प्रतिनिधियों द्वारा संचालित होता है और एक स्वतंत्र न्यायपालिका होती है। शासन किसी की मर्जी से नहीं बल्कि संवैधानिक तथ्य के निर्वाचित प्रतिनिधियों द्वारा बनाए गए कानूनों के प्रावधानों के अनुसार चलता है। इसीलिए लोकतांत्रिक व्यवस्था में जनता को केवल शिकायत करने वाला नहीं बल्कि निर्णय प्रक्रिया का भागीदार माना जाता है। संविधान नागरिकों को अनेक अधिकार देता है और राज्य की संस्थाओं को यह जिम्मेदारी देता है कि वे इन अधिकारों की रक्षा करें। इसलिए लोकतंत्र में जनता को अपने अधिकारों के लिए किसी दरबार में जाने की आवश्यकता नहीं होती चाहिए। मगर क्योंकि भारतीय जन-मानस अब भी सामंती सोच व परंपराओं से अपना पिंड नहीं छुड़ा पाया है इसलिए संविधान की प्रतिष्ठा किताबों में रह गई है। लोकतांत्रिक विधि से चुने गए प्रतिनिधियों को सेवा का नहीं राजसी ताकत का अनुभव होता है। हम भारत के लोग जिन्होंने अपना संविधान अंगीकार किया उसके अनुरूप संवैधानिक सदनों में बैठने वाले विधि-निर्माता होते हैं मगर उन्होंने अपने को आम-जन का निर्यात मान लिया है।

वास्तविकता यह है कि आज कई स्थानों पर जन सुनवाई कार्यक्रमों का स्वरूप किसी दरबार जैसा दिखाई देने लगा है। नेता मंच पर बैठे होते हैं, अधिकारी उनके साथ उपस्थित रहते हैं और जनता नीचे खड़ी होकर अपनी समस्याएं सुनाती है। यह दृश्य अनायास ही सामंती व्यवस्था की याद दिलाता है। लोकतंत्र में जहां प्रतिनिधि को जनता का सेवक होना चाहिए, वहां वह मौलिक की तरह व्यवहार करता दिखाई देता है। दुर्भाग्य से यह आदत केवल जनप्रतिनिधियों तक सीमित नहीं रही है। प्रशासनिक अधिकारी भी अब नियमित रूप से जन सुनवाई आयोजित करने लगे हैं। जिलाधीश, कलेक्टर, उपखंड अधिकारी या अन्य प्रशासनिक अधिकारी सप्ताह में एक दिन जनता की समस्याएं सुनते हैं। सतही तौर पर यह व्यवस्था सकारात्मक लग सकती है क्योंकि इससे लोगों को अपनी शिकायतें सीधे अधिकारियों तक पहुंचाने का अवसर मिलता है। लेकिन इसके पीछे छिपा संदेश चिंताने का है। यह मान लिया गया है कि सरकारी तंत्र इतना जटिल और दूरस्थ हो गया है कि आम नागरिक को अपनी समस्या के समाधान के लिए किसी विशेष सुनवाई के दिन की प्रतीक्षा करनी पड़ेगी। प्रशासनिक व्यवस्था का मूल उद्देश्य ही यह है कि नागरिकों की समस्याएं नियमित प्रक्रिया के माध्यम से हल हों। यदि लोगों को अपनी शिकायतों के लिए विशेष जन सुनवाई का सहारा लेना पड़े रहा है, तो इसका अर्थ है कि सामान्य प्रशासनिक तंत्र ठीक से काम नहीं कर रहा है। ऐसे में जन सुनवाई समस्या का समाधान नहीं बल्कि उसकी स्वीकारोक्ति बन जाती है। स्थिति तब और अधिक विचित्र हो जाती है जब पुलिस अधिकारी भी जन सुनवाई करने लगते हैं। पुलिस का काम कानून-व्यवस्था बनाए रखना और अपराधों की जांच करना होता है। वह न्यायप्रणाली का हिस्सा होता है। यदि किसी व्यक्ति के साथ अपराध होता है तो उसे सीधे थाने में रिपोर्ट दर्ज कराने का अधिकार है। लेकिन जब लोगों को न्याय पाने के लिए पुलिस अधीक्षक या अन्य बरिष्ठ अधिकारियों को जन सुनवाई का इंतजार करना पड़े, तो यह न्याय प्रणाली की कमजोरी को दर्शाता है। यह संकेत देता है कि सामान्य स्तर पर शिकायतों को किस तरह निपटा जा रहा है। ऐसा सिर्फ लापरवाही, या अक्षमता के कारण नहीं होता। अन्याय बड़े कारण होते हैं, जिसे सब जानते हैं। संविधान के जन-प्रतिनिधियों और अधिकारियों को अधिकार इसलिए दिए हैं ताकि वे जनता के हित में निर्बाध काम कर सकें। लेकिन जब यह संबंध उलट जाता है, तब सेवक मौलिक बन जाता है और मौलिक याचक की भूमिका में आ जाता है। इस समस्या का

यह कहना उचित होगा कि जन सुनवाई का विचार पूरी तरह गलत नहीं है। यदि इसे जनता के साथ संवाद और समस्याओं के त्वरित समाधान के माध्यम के रूप में उपयोग किया जाए, तो यह उपयोगी हो सकता है। लेकिन जब यह व्यवस्था सामंती दरबार की तरह दिखाई देने लगे और जनता को याचक की भूमिका में धकेल दिया जाय, तब यह लोकतंत्र की मूल भावना के विपरीत हो जाती है।

एक कारण राजनीतिक संस्कृति में आया परिवर्तन है। आज राजनीति में जनसेवा की भावना के स्थान पर शक्ति और प्रतिष्ठा की आकांक्षा अधिक दिखाई देती है। कई नेता जन-सुनवाई को जनता से संवाद का माध्यम नहीं बल्कि अपनी लोकप्रियता दिखाने के मंच के रूप में इस्तेमाल करते हैं। मीडिया कवरेज, फोटो और वीडियो के माध्यम से यह संदेश दिया जाता है कि नेता जनता की समस्याएं सुन रहे हैं और तुरंत समाधान कर रहे हैं। लेकिन यह प्रक्रिया केवल प्रतीकात्मक होती है। इसके साथ ही प्रशासनिक तंत्र भी इस संस्कृति को बढ़ावा देने लगा है। अधिकारी जन-सुनवाई के माध्यम से यह दिखाना चाहते हैं कि वे जनता के प्रति संवेदनशील हैं। लेकिन यदि प्रशासनिक व्यवस्था वास्तव में प्रभावी हो, तो अधिकांश समस्याएं कार्यालयों में ही रोजाना हल हो जानी चाहिए। लोकतंत्र की स्वस्थ व्यवस्था में जनता और शासन के बीच संबंध अधिक समानता पर आधारित होना चाहिए। जनप्रतिनिधियों का काम केवल शिकायतें सुनना नहीं बल्कि ऐसी नीतियां बनाना है जिससे समस्याएं उत्पन्न ही न हों। यदि सड़क, पानी, बिजली, शिक्षा या स्वास्थ्य जैसी मूलभूत सुविधाओं के लिए लोगों को बार-बार जन सुनवाई में जाना पड़े तो यह नीति-निर्माण की विफलता को ही दर्शाता है। इसी प्रकार प्रशासनिक अधिकारियों की जिम्मेदारी यह सुनिश्चित करना होती है कि सरकारी योजनाएं सही ढंग से लागू हों और नागरिकों को समय पर सेवाएं मिलें। अब तो डिजिटल-तकनीक और ई-गवर्नेंस के माध्यम से शिकायतों का समाधान अधिक पारदर्शी और प्रभावी ढंग से किया जा सकता है। ऑनलाइन शिकायत पोर्टल, हेल्पलाइन और समयबद्ध सेवा कानून जैसे उपाय जनता को बार-बार अधिकारियों के सामने उपस्थित होने की आवश्यकता को कम कर सकते हैं। पुलिस व्यवस्था में बड़े सुधार की आवश्यकता है। यदि प्रत्येक थाने में शिकायतों को गंभीरता से लिया जाए और निष्पक्ष जांच हो, तो लोगों को उच्च अधिकारियों को जन सुनवाई में जाने की आवश्यकता क्यों पड़े? पुलिस और जनता के बीच विश्वास का संबंध बनाना लोकतांत्रिक व्यवस्था के लिए अत्यंत आवश्यक है।

यह भी महत्वपूर्ण है कि नागरिक स्वयं अपने अधिकारों के प्रति जागरूक हों। लोकतंत्र केवल चुनाव तक सीमित नहीं है। नागरिकों को यह समझना होगा कि वे केवल वोट देने वाले नहीं बल्कि शासन के वास्तविक मौलिक हैं। यदि प्रतिनिधि या अधिकारी अपनी जिम्मेदारियों का सही ढंग से पालन नहीं करते, तो जनता को लोकतांत्रिक माध्यमों से उन्हें जवाबदेह बनाना चाहिए। मीडिया और नागरिक समाज की भूमिका भी यहां महत्वपूर्ण हो जाती है। मीडिया को केवल जन सुनवाई के कार्यक्रमों की तस्वीरें दिखाने के बजाय यह सवाल उठाने चाहिए कि अखिर ऐसे स्थिति क्यों उत्पन्न होती है कि जनता को बार-बार अपनी समस्याएं लेकर नेताओं और अधिकारियों के सामने जाना पड़े रहा है। इसी प्रकार सामाजिक संगठनों को भी प्रशासनिक सुधार और पारदर्शिता की मांग उठानी चाहिए। यह कहना उचित होगा कि जन सुनवाई का विचार पूरी तरह गलत नहीं है। यदि इसे जनता के साथ संवाद और समस्याओं के त्वरित समाधान के माध्यम के रूप में उपयोग किया जाए, तो यह उपयोगी हो सकता है। लेकिन जब यह व्यवस्था सामंती दरबार की तरह दिखाई देने लगे और जनता को याचक की भूमिका में धकेल दिया जाय, तब यह लोकतंत्र की मूल भावना के विपरीत हो जाती है। लोकतंत्र की सफलता इस बात पर निर्भर करती है कि सत्ता का व्यवहार कैसा है। यदि सत्ता स्वयं को जनता का सेवक मानती है, और नागरिकों को सम्मान के साथ अधिकार प्रदान करती है, तो लोकतंत्र मजबूत होता है। लेकिन यदि सत्ता स्वयं को मौलिक समझने लगे और जनता को अपनी समस्याएं लेकर उसके सामने उपस्थित होना पड़े, तो यह लोकतंत्र के लिए खतरे की घंटी है। आज आवश्यकता इस बात की है कि हम लोकतंत्र की मूल भावना को पुनः याद करें। जनप्रतिनिधि और अधिकारी दोनों को यह समझना होगा कि वे जनता के मौलिक नहीं बल्कि सेवक हैं। प्रशासनिक व्यवस्था को इतना प्रभावी और पारदर्शी बनाया जाना चाहिए कि नागरिकों को न्याय और सेवाएं प्राप्त करने के लिए किसी दरबार की आवश्यकता न पड़े। जब तक यह परिवर्तन नहीं होगा, तब तक जन सुनवाई जैसे कार्यक्रम लोकतंत्र की मजबूती के बजाय उसकी विडम्बना को ही उभार कर रहे होंगे। लोकतंत्र का वास्तविक अर्थ तभी साकार होगा जब जनता केवल सुननी ही नहीं जाएगी बल्कि शासन की दिशा तय करने में उसकी वास्तविक भागीदारी सुनिश्चित होगी। तभी लोकतंत्र का यह शोषण समाप्त हो सकेगा और जनता वास्तव में अपने अधिकारों की स्वामी बन सकेगी।

—अतिथि संपादक,
राजेश बोड़ा
(वरिष्ठ पत्रकार एवं विश्लेषक)

ईरान-अमेरिका टकराव : शक्ति, विचार और जनता के बीच निर्णायक संघर्ष

दोनों देशों के बीच बढ़ता तनाव आज की वैश्विक राजनीति का एक ऐसा केंद्र बन चुका है, जहां सैन्य शक्ति ही नहीं, बल्कि विचारधाराएं, पहचान और शासन की वैधता भी आमने-सामने खड़ी हैं



डॉ. नीरज रावत

ईरान और संयुक्त राज्य अमेरिका के बीच बढ़ता तनाव आज की वैश्विक राजनीति का एक ऐसा केंद्र बन चुका है, जहां केवल सैन्य शक्ति ही नहीं, बल्कि विचारधाराएं, पहचान और शासन की वैधता भी आमने सामने खड़ी हैं। यह संघर्ष सीमाओं तक सीमित नहीं है। यह उस बड़े प्रश्न का हिस्सा है कि इस्कोसवीं सदी की दुनिया किस दिशा में आगे बढ़ेगी। क्या दुनिया नियंत्रण और भय के ढांचे को स्वीकार करेगी, या स्वतंत्रता और लोकतंत्र की ओर निर्णायक कदम बढ़ाएगी।

इस पूरे परिदृश्य में दुनिया की प्रतिक्रियाएं एक जैसी नहीं हैं। एक बड़ा वर्ग इसे इस्लामी एकजुटता के चरम से देखता है। उसके लिए ईरान का पश्चिम से टकराव एक प्रकार का सभ्यतागत प्रतिरोध है। शिया और सुन्नी मतभेदों के बावजूद यह भावना कई समाजों में दिखती है कि ईरान पश्चिमी प्रभाव के सामने झुकने से इनकार कर रहा है। यह दृष्टिकोण भावनात्मक रूप से प्रभावशाली जरूर है, लेकिन यह ईरान के भीतर की वास्तविकताओं को पूरी तरह सामने नहीं लाता।

ईरान की असली कहानी उसकी सीमाओं के भीतर लिखी जा रही है। वहां सत्ता का केंद्र केवल निर्वाचित सरकार नहीं है, बल्कि इस्लामिक रिवाल्यूशनरी

गार्ड कॉर्प्स यानी आईआरजीसी है, जिसने दशकों में एक समानांतर शक्ति संरचना खड़ी कर ली है। यह संगठन केवल सुरक्षा तंत्र नहीं रहा, बल्कि अर्थव्यवस्था, विदेश नीति और आंतरिक नियंत्रण तक इसका प्रभाव गहराई से फैला हुआ है। यही कारण है कि ईरान के भीतर असंतोष केवल आर्थिक कठिनाइयों का परिणाम नहीं है, बल्कि यह एक ऐसी व्यवस्था के खिलाफ प्रतिक्रिया है जो नागरिकों को स्वतंत्रता को सीमित करती है।

ईरान की युवा पीढ़ी इस असंतोष का सबसे मुखर चेहरा बनकर उभरी है। शिक्षा, इंटरनेट और वैश्विक संपर्क ने उनके भीतर तुलना की क्षमता पैदा की है। वे जानते हैं कि दुनिया के अन्य हिस्सों में नागरिकों को किस प्रकार के अधिकार प्राप्त हैं, और इसी तुलना ने उनके भीतर बेचैनी को जन्म दिया है। महासा अमिनी की मृत्यु के बाद जो आंदोलन खड़ा हुआ, वह केवल एक घटना की प्रतिक्रिया नहीं था। वह वर्षों से जमा हो रहे गुस्से का विस्फोट था।

इन प्रदर्शनों की विशेषता यह थी कि उन्होंने भय की संस्कृति को खुली चुनौती दी। महिलाओं ने सार्वजनिक रूप से हिजाब कानूनों का विरोध किया। छात्रों ने विश्वविद्यालयों से सड़कों तक अपनी आवाज बुलंद की। कई शहरों में लगातार विरोध देखने को मिला। यह संकेत है कि ईरान के भीतर एक बड़ा वर्ग अब केवल सुधार नहीं, बल्कि संरचनात्मक परिवर्तन चाहता है। यह असंतोष किसी एक वर्ग तक सीमित नहीं है। इसमें महिलाएं, युवा, पेशेवर वर्ग और यहां तक कि परंपरिक समाज के कुछ हिस्से भी शामिल हो रहे हैं।

ईरान की प्रवासी समुदाय ने इस असंतोष को वैश्विक स्तर पर एक संगठित आवाज दी है। कनाडा, जर्मनी और संयुक्त राज्य अमेरिका में रहने वाले ईरानियों ने लगातार प्रदर्शन कर यह सुनिश्चित किया है कि दुनिया इस

मुद्दे को केवल एक धू-राजनीतिक संघर्ष के रूप में न देखे, बल्कि इसे मानवाधिकार और स्वतंत्रता के प्रश्न के रूप में भी समझे। यह दबाव धीरे-धीरे अंतरराष्ट्रीय नीति निर्माण को भी प्रभावित कर सकता है।

दूसरी ओर, क्षेत्रीय समीकरण तेजी से बदल रहे हैं। इजराइल के लिए ईरान एक प्रत्यक्ष सुरक्षा चुनौती बना हुआ है। इस संदर्भ में अब्राहम समझौते जैसे घटनाक्रम यह दिखाते हैं कि मध्य पूर्व की राजनीति अब पुराने ढांचों से बाहर निकल रही है। कई अरब देशों ने अपने रणनीतिक हितों को प्राथमिकता देते हुए नए गठजोड़ बनाए हैं। यह बदलाव संकेत देता है कि भावनात्मक मुद्दों की जगह व्यावहारिक सोच ने ले ली है।

अमेरिका के भीतर भी इस मुद्दे को लेकर स्पष्ट एकजुटता नहीं है। डोनाल्ड ट्रंप के नेतृत्व में जो आक्रामक नीति सामने आई, उसने यह दिखाया कि अमेरिका अपनी शक्ति का खुला प्रदर्शन करने से नहीं हिचकिचाता। कासिम सुलेमानी की हत्या इसी रणनीति का हिस्सा थी। लेकिन इसके साथ ही अमेरिका में एक मजबूत धारणा यह भी है कि लंबे युद्ध देश के हित में नहीं हैं। यही कारण है कि उसकी नीति में आक्रामकता और संयम दोनों साथ साथ दिखाने की कोशिश की जा रही है। वैश्विक स्तर पर चीन और रूस इस संघर्ष को एक अवसर के रूप में देख रहे हैं। उनके लिए ईरान एक ऐसा साझेदार है जो अमेरिकी प्रभाव को संतुलित कर सकता है। ईरान-सऊदी अरब समझौता 2023 में चीन की भूमिका इस बात का संकेत है कि आने वाले समय में कूटनीतिक केंद्र बदल सकते हैं। दुनिया धीरे-धीरे एक बहुध्रुवीय व्यवस्था की ओर बढ़ रही है, जहां शक्ति का वितरण अधिक जटिल और प्रतिस्पर्धी होगा।

लेकिन इन सभी रणनीतिक और वैचारिक विमर्शों के बीच एक सच्चाई बार बार सामने आती है कि, किसी भी

युद्ध का सबसे बड़ा बोझ आम नागरिक उठाते हैं। इतिहास इस बात का गवाह है। इराक युद्ध और सीरियाई गृह युद्ध ने यह स्पष्ट कर दिया कि राजनीतिक निर्णयों की क्रीमलत समाज की सामान्य जनता को चुकानी पड़ती है। घर उड़ते हैं, अर्थव्यवस्था टूटती है और पीढ़ियां अस्थिरता में जीने को मजबूर होती हैं। संयुक्त राष्ट्र जैसे संस्थाएं शांति की अपील करती हैं, लेकिन जब महाशक्तियां अपने हितों के अनुसार निर्णय लेती हैं, तो उनकी सीमाएं स्पष्ट हो जाती हैं। ऐसे में यह सवाल और भी महत्वपूर्ण हो जाता है कि क्या वैश्विक व्यवस्था केवल शक्ति संतुलन पर आधारित रहेगी, या उसमें मानव मूल्यों के लिए भी जगह होगी।

इस पूरे परिदृश्य में सबसे निर्णायक तत्व ईरान के भीतर का असंतोष है। यदि यह असंतोष संगठित और व्यापक रूप लेता है, तो यह केवल शासन परिवर्तन तक सीमित नहीं रहेगा। यह पूरे क्षेत्र की राजनीति को बदल सकता है। लेकिन इसके विपरीत यह भी संभव है कि बाहरी दबाव के कारण राष्ट्रवाद का उभार हो और वहीं सत्ता को और अधिक मजबूत कर दे। यही इस संघर्ष की जटिलता है। बाहरी हस्तक्षेप और आंतरिक असंतोष का यह समीकरण भविष्य की दिशा तय करेगा।

भारत जैसे देशों के लिए यह समय केवल संतुलन बनाने का नहीं, बल्कि स्पष्टता दिखाने का भी है। राष्ट्रीय हित सर्वोपरि हैं, लेकिन उन्हें मानवाधिकार और स्वतंत्रता के मूल्यों से अलग नहीं किया जा सकता। ईरान के आम नागरिकों की आकांक्षाएं इस बात का संकेत हैं कि दुनिया के किसी भी हिस्से में लोग सम्मान और स्वतंत्रता के साथ जीना चाहते हैं। यह आकांक्षा सार्वभौमिक है। अंततः यह संघर्ष हमें एक बुनियादी प्रश्न के सामने खड़ा करता है। क्या हम ऐसी दुनिया को स्वीकार करेंगे जहां सत्ता का स्रोत भय और नियंत्रण हो, या हम ऐसी व्यवस्था

की ओर बढ़ेंगे जहां नागरिकों की आवाज और अधिकार सर्वोपरि हों। किसी भी रूप में थियोक्रसी (धर्म तंत्र) अंततः व्यक्ति की स्वतंत्रता को सीमित करती है। यह समाज को स्थिरता के नाम पर ठहराव और नियंत्रण की ओर ले जाती है।

आज आवश्यकता केवल युद्ध को रोकने की नहीं है। आवश्यकता एक स्पष्ट वैश्विक दृष्टिकोण की है, जिसमें मानव कल्याण सर्वोच्च हो। लोकतंत्र, अधिव्यक्ति की स्वतंत्रता और व्यक्तिगत अधिकार केवल आदर्श नहीं हैं, बल्कि स्थायी शांति और प्रगति की आधारशिला हैं। जहां नागरिकों को बोलने का अधिकार होता है, वहां व्यवस्था स्वयं को सुधारने की क्षमता भी रखती है।

ईरान अमेरिका टकराव केवल दो देशों का विवाद नहीं है। यह उस दिशा का संकेत है जिसमें पूरी दुनिया आगे बढ़ रही है। इस मोड़ पर लिया गया हर निर्णय आने वाले समय की संरचना तय करेगा। यदि दुनिया ने केवल शक्ति और रणनीति को प्राथमिकता दी, तो परिणाम अस्थिरता और संघर्ष ही होगा। लेकिन यदि मानवता, स्वतंत्रता और लोकतंत्र को केंद्र में रखा गया, तो यह संकेत एक नए संतुलन और बेहतर व्यवस्था की शुरुआत भी बन सकता है।

अंत में, यह याद रखना होगा कि किसी भी संघर्ष की वास्तविक कसौटी उसकी सैन्य जीत नहीं होती, बल्कि यह होती है कि उसने मानव जीवन की गरिमा को कितना सुरक्षित रखा। यदि इस पूरे विमर्श में आम लोगों की पीड़ा, उनकी स्वतंत्रता और उनके अधिकारों को केंद्र में नहीं रखा गया, तो कोई भी जीत अधुरी ही रहेगी। यही इस समय की सबसे बड़ी सच्चाई है और यही भविष्य की सबसे बड़ी चुनौती भी।

—डॉ. नीरज रावत,
(अंतरराष्ट्रीय विषयों के जानकार)

नक्सलवाद का “लाल आतंक” खत्म : “मोदी 3.0” की सबसे बड़ी उपलब्धि

यह भारत के लोकतंत्र की सफलता, सुरक्षा बलों की वीरता आदि की संयुक्त विजय है



डॉ. योगेश शर्मा

राजनीतिक शक्ति बंदूक की नली से निकलती है। जरा सोचिए, कितना भीषण रहा होगा चीन के माओवाद का यह दर्शन, जो हिंसक सशस्त्र क्रांति को प्रस्तुत करता है और लोकतांत्रिक संस्कृति के ऊपर बंदूक संस्कृति की श्रेष्ठता स्थापित करना चाहता है। दूसरी तरफ भारत की स्वाभाविक लोकतांत्रिक, शांतिपूर्ण और आदर्शवादी संस्कृति है, जो कानून तथा संविधान और जेट के माध्यम से होने वाली शांतिपूर्ण क्रांति की पक्षधर है। परंतु दुर्भाग्यवश, माओवाद का यह खूनी दर्शन 1960 के दशक के अंतिम वर्षों में भारत-विरोधी कुछ निहित स्वार्थी तत्वों के प्रभाव में पश्चिम बंगाल के नक्सलवादी क्षेत्र से प्रारंभ हुआ और इसे “नक्सलवाद” नाम मिला। नक्सलवाद को उस समय चीन की कम्युनिस्ट क्रांति से वैचारिक प्रेरणा मिली, और चीनी मीडिया ने इसे सिंग्रि थंडर ओवर इंडिया (भारत में बसंत का तुफान) तक कहा था। नक्सलवाद का हिंसक मार्ग न केवल राज्य की संरचना के लिए चुनौती बना, बल्कि समाज में अस्थिरता और भय का कारण भी बना।

1967 में प्रारंभ हुआ नक्सलवाद छह दशकों तक एक खूनी संघर्ष के रूप में भारत के लगभग 12 राज्यों में फैल गया। चार मजबूत, कानूनी सैन्यल जैसे नेतृत्व से गुजरते हुए यह आंदोलन भारत में माओवादी, वामपंथी और चरमपंथी हिंसा का भयानक उदाहरण बन गया। पश्चिम बंगाल, मध्य प्रदेश, छत्तीसगढ़, बिहार, झारखंड, आंध्र प्रदेश, तेलंगाना, ओडिशा और महाराष्ट्र तक इसका प्रभाव रेड कॉरिडोर के रूप में दिखाई देने लगा। रेड कॉरिडोर की अवधारणा या सामाजिक न्याय के आंदोलन की श्रेणी में नहीं रखा जा सकता।

गुरिल्ला युद्ध की रणनीति, घात लगाकर किए गए हमले, मारे गए लोगों के मृत शरीरों के साथ अमानवीय व्यवहार और सशस्त्र क्रांति के वैध उद्देश्यों का प्रयास—नक्सलवाद एक संगठित सशस्त्र हिंसक विचारधारा का प्रतीक बन गया। आधुनिक रूप से एक गंभीर विडंबना यह है कि कुछ बुद्धिजीवी, लेखक व सिनेमा जगत से जुड़े लोग समय-समय पर नक्सलियों के प्रति सहानुभूति प्रकट करते नजर आए।

2014 के बाद मोदी सरकार ने नक्सलवाद के विरुद्ध एक बहुआयामी रणनीति अपनाई—खुफिया ऑपरेशनों में तेजी, सुरक्षा बलों का आधुनिकीकरण, नोटबंदी के माध्यम से माओवादी फंडिंग पर प्रहार, नक्सली नेटवर्क को ध्वस्त करना, नक्सलियों का आत्मसमर्पण कराना एनआइए और इडी द्वारा संयुक्त कार्रवाई, ड्रोन, सेटेललाइट इमेजिंग, डिजिटल मैपिंग का उपयोग, स्पेशल फोर्स को आधुनिक हथियार उपलब्ध कराना। केंद्र सरकार ने 2017 में समाधान डॉक्यूमेंट (SAMADHAN

नक्सलवाद को भूमिहीन, आदिवासियों और वंचित वर्ग का मसीहा बनाने का एक ढोंग प्रस्तुत किया गया। जल, जमीन और जंगल की लड़ाई के नाम पर इसे वैध उद्देश्यों का प्रयास किया गया। इसने स्वयं को भगवान बिरसा मुंडा और भगत सिंह जैसे महान क्रांतिकारियों से जोड़ने का वैचारिक दुस्साहस भी किया। नक्सलवाद ने जिस प्रकार से छह दशकों का खूनी सफर तय किया, वह इस तथ्य को प्रमाणित करता है कि यह आंदोलन कहीं से भी कृषक, भूमिहीन या सामाजिक न्याय के आंदोलन की श्रेणी में नहीं रखा जा सकता।

गुरिल्ला युद्ध की रणनीति, घात लगाकर किए गए हमले, मारे गए लोगों के मृत शरीरों के साथ अमानवीय व्यवहार और सशस्त्र क्रांति के वैध उद्देश्यों का प्रयास—नक्सलवाद एक संगठित सशस्त्र हिंसक विचारधारा का प्रतीक बन गया। आधुनिक रूप से एक गंभीर विडंबना यह है कि कुछ बुद्धिजीवी, लेखक व सिनेमा जगत से जुड़े लोग समय-समय पर नक्सलियों के प्रति सहानुभूति प्रकट करते नजर आए।

2014 के बाद मोदी सरकार ने नक्सलवाद के विरुद्ध एक बहुआयामी रणनीति अपनाई—खुफिया ऑपरेशनों में तेजी, सुरक्षा बलों का आधुनिकीकरण, नोटबंदी के माध्यम से माओवादी फंडिंग पर प्रहार, नक्सली नेटवर्क को ध्वस्त करना, नक्सलियों का आत्मसमर्पण कराना एनआइए और इडी द्वारा संयुक्त कार्रवाई, ड्रोन, सेटेललाइट इमेजिंग, डिजिटल मैपिंग का उपयोग, स्पेशल फोर्स को आधुनिक हथियार उपलब्ध कराना। केंद्र सरकार ने 2017 में समाधान डॉक्यूमेंट (SAMADHAN

स्मार्ट लीडरशिप, एप्रिसिव स्ट्रैटेजी, मोटिवेशन एंड ट्रेनिंग, एक्शनएबल इंटील्लिजेंस, डेशबोर्ड-बेस्ड केपीआई, हॉर्सिंग टेक्नोलॉजी, एक्शन प्लान फॉर ईच थिएटर, नो एक्ससेस टू फाइनिंगिंग) को लागू किया, जिन्होंने नक्सलवाद विरोधी रणनीति को अधिक व्यवस्थित और परिणामोन्मुख बनाया। इसके साथ ही नक्सल प्रभावित क्षेत्रों में आधारभूत ढांचे का विकास, आत्मसमर्पण और पुनर्वास नीति का प्रभावी क्रियान्वयन। रेड कॉरिडोर में 10,000 किमी से अधिक सड़क निर्माण 8,000 से अधिक मोबाइल टावर स्थापित, शिक्षा, रोजगार, आवास योजनाएं, आधार, आयुष्मान भारत, पीएम आवास योजना, 250ई एकलव्य विद्यालय,रेलवे और कौशल विकास। नक्सल प्रभावित क्षेत्रों में कल्याणकारी योजनाओं का प्रभावी कार्यान्वयन ने स्थानीय जनसंख्या का विश्वास अर्जित करने में महत्वपूर्ण भूमिका निभाई। सरकार ने सामाजिक न्याय को केंद्र में रखते हुए कल्याणकारी योजनाओं, और सामाजिक सुरक्षा नीतियों के माध्यम से नक्सल प्रभावित क्षेत्रों में व्यापक परिवर्तन लाने का प्रयास किया।

इन पहलों ने वंचित वर्गों और आदिवासियों का विश्वास अर्जित किया, जिसके परिणामस्वरूप माओवादी कैडरों की ताकत कमजोर पड़ी और उनके द्वारा फैलाए गए वैचारिक भ्रम तथा झूठे का पर्दाफाश हुआ। इन सबने नक्सलवाद की सामाजिक-आर्थिक जड़ों को कमजोर किया। 2024 में जहाँ 126 जिले नक्सल प्रभावित थे, वहीं 2026 तक यह संख्या घटकर 10 से भी कम रह गई। पिछले वर्षों में कई

बड़े नक्सली नेताओं का सफाया हुआ—बसवराज, माधवी हिड्डमा, सहदेव सोरेन आदि।

2024 में गृहमंत्री अमित शाह ने घोषणा की थी कि 31 मार्च 2026 तक नक्सलवाद का पूर्णतः सफाया कर दिया जाएगा। संसद के बजट सत्र में 30 मार्च 2026 को लोकसभा में नियम 193 के तहत नक्सलवाद पर चर्चा हुई, जिसमें अमित शाह ने स्पष्ट रूप से कहा कि नक्सलवाद की मूल वजह विकास की मांग नहीं, बल्कि एक विकृत विचारधारा है। गृहमंत्री अमित शाह ने कहा कि देश लाल आतंक से मुक्त हो चुका है और जो हथियार उठाएगा उसे हिसाब चुकाना होगा। 31 मार्च 2026 की डेडलाइन के साथ भारत ने नक्सलवाद से मुक्त होने का लक्ष्य प्राप्त कर लिया—यह मोदी सरकार के तीसरे कार्यकाल (3.0) की सबसे बड़ी उपलब्धि है।

निस्संदेह, यह भारत के लोकतंत्र की सफलता, सुरक्षा बलों की वीरता, सरकार और आम नागरिकों के विश्वास की संयुक्त विजय है। इस ऐतिहासिक सफलता के लिए भारत की केंद्र सरकार, हमारे सुरक्षा बल और देश के जागरूक नागरिक-सभी स्थायी बधाई के पात्र हैं। केंद्र सरकार की मजबूत इच्छाशक्ति, सुरक्षा बलों के प्रयास और विकास आधारित नीति ने भारत को नक्सलवाद के आतंक से मुक्त कर दिया है—यह लोकतंत्र, विकास, न्याय और समावेशन की प्रक्रिया की निर्णायक विजय और नए भारत की एक मजबूत तस्वीर है।

—डॉ. योगेश शर्मा,
(लेखक संवैधानिक अध्येता और अंतरराष्ट्रीय मामलों के विशेषज्ञ है।)

राशिफल

बुधवार 1 अप्रैल, 2026

चैत्र मास, शुक्ल पक्ष, चतुर्दशी तिथि, बुधवार, विक्रम संवत् 2083, उत्तरा फाल्गुनी नक्षत्र सायं 4:18 तक, वृद्धि योग दिन 2:51 तक, वणिज करण प्रातः 7:07 तक, चन्द्रमा आज कन्या राशि में संचार करेगा।

पंडित अनिल शर्मा
रह स्थिति: सूर्य-मीन, चन्द्रमा-कन्या, मंगल-कुम्भ, बुध-कुम्भ, गुरु-मिथुन, शुक-मेष, शनि-मीन, राहु-कुम्भ, केतु-सिंह
आज रविवीर्य सायं 4:18 तक है। सर्वाथ सिद्धि योग सायं 4:18 से सूर्योदय तक है। भद्रा प्रातः 7:07 से सायं 7:25 तक रहेगी। आज चान्द पूर्णिमा व्रत, मन्वादि है।
श्रेष्ठ चौथाईया: लाभ-अमृत सूर्योदय से 9:26 तक, शुभ 10:58 से 12:31 तक, चर 3:35 से 5:07 तक, लाभ 5:07 से सूर्यास्त तक।
राहुकाल: 12:00 से 1:30 तक। सूर्योदय 6:22, सूर्यास्त 6:40

मेष
परिवार में चल रहे आपसी मतभेद दूर होने लगे। स्वास्थ्य संबंधित चिन्ता दूर होगी। विवादित मामलों से राहत मिल सकती है। अस्त-व्यस्त दिनचर्या में सुधार होगा।

तुला
व्यावसायिक खर्चों पर नियंत्रण रखें। नौकरीपेशा व्यक्तियों को भागदौड़ रहेगी। मानसिक तनाव हो सकता है। आज घर-गृहस्थी के खर्चों में अनावश्यक वृद्धि हो सकती है।

वृष
व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रता/सुगमता से बन्ने लगे। चलते कार्यों में प्रगति होगी। व्यावसायिक आय में वृद्धि होगी। परिवार में सुख-शांति बनी रहेगी।

वृश्चिक
आर्थिक स्थिति में सुधार होगा। आय में वृद्धि होगी। अटक हुआ धन प्राप्त हो सकता है। व्यावसायिक कार्यों के संबंध में उचित सोच-विचार हो सकता है। परिवार में वाद-विवाद हो सकते हैं।

मिथुन
परिवार में सुख-सुविधाएं बढ़ेंगी। सुख-सुविधाओं में वृद्धि हो सकती है। परिवार में महत्वपूर्ण कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

धनु
व्यावसायिक कार्यों को प्राथमिकता से करने का प्रयास करें। अटक हुए कार्य बन्ने लगे। चलते कार्यों में प्रगति होगी। आर्थिक स्थिति ठीक रहेगी। परिवार में अतिथियों का आगमन बना रहेगा।

कर्क
व्यक्तित्व प्रयासों से महत्वपूर्ण कार्यों में उचित सफलता मिल सकती है। अटक हुए कार्य शीघ्रता/सुगमता से बन्ने लगे। परिवार में मन को प्रसन्न करने वाले संदेश प्राप्त होंगे। व्यावसायिक सुविधाओं में वृद्धि होगी।

मकर
नवीन कार्यों के संबंध में सकारात्मक आश्वासन प्राप्त होगा। अटक हुए कार्य बन्ने लगे। आज शुभ कार्यों में भाग ले सकते हैं। व्यावसायिक सुविधाओं में वृद्धि होगी। उत्सव जैसा माहौल रहेगा।

सिंह
आर्थिक मामलों में संतुलन बना रहेगा। अनावश्यक धन खर्च हो सकता है। व्यावसायिक कार्यों के संबंध में सकारात्मक आश्वासन प्राप्त होंगे। परिवार में उत्सव जैसा माहौल रहेगा।

कुंभ
चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। बने कार्य बिगड़ सकते हैं। अनावश्यक कार्यों में विलम्ब हो सकता है। यात्रा टालना ठीक रहेगा।

कन्या
आर्थिक/वित्तीय मामलों के लिए/दिन अच्छा रहेगा। आय में वृद्धि होगी। संचालित स्रोत से धन प्राप्त होगा। व्यावसायिक अनुबंध कार्यों में सुधार होगा। परिवार में अतिथियों का आगमन बना रहेगा।

मीन
परिवार में आपसी सहयोग-समन्वय बना रहेगा, महत्वपूर्ण कार्य सम्पन्न हो सकते हैं। आपसी सहयोग से वर्तमान समस्या का समाधान हो सकता है। आज परिवार में मांगलिक कार्य

सार-समाचार

भगवान महावीर का जन्मकल्याण दिवस मनाया

बौद्धास (निस्)। आचार्य महाश्रमण की सुशिष्या साखी मंजुश्या के पावन सान्निध्य में मंगलवार को भगवान महावीर का 2625 वां जन्मकल्याणक दिवस बड़े हार्दिकता के साथ मनाया गया। जयंती के उपलक्ष में प्रातः धान सुधान भवन से रैली प्रारंभ हुई। जिसमें ज्ञानशाला के बच्चे, युवक, महिलाएं, कन्याएं अन्य सभी अपने-अपने गणवेश में व्यवस्थित एवं कतार बद्ध और अनुशासन बद्ध होकर बौद्धास के मुख्य बाजार में जय नारों के साथ जुलूस निकाला। जुलूस धान सुधान भवन पहुंचने पर कार्यक्रम का शुभारंभ साखी श्री मंजुश्या के नमस्कार महामंत्र के मंगल उच्चारण से किया। ज्ञानशाला की ज्ञानार्थी माही बैगानी व माहिरा जैन ने जय महावीर भगवान गीत को संगान किया। तैरापंथ सभा के मंत्री हनुमानमल सेठिया ने सभी संस्थाओं का उत्साह पूर्वक भाग लेने हेतु सभा की ओर से आभार व्यक्त करते हुए भगवान महावीर के प्रति अपनी रभावना व्यक्त की। साखी मंजुश्या ने अपने प्रभु के प्रति श्रद्धा भक्ति के सुमन समर्पित करते हुए कहा- भारत की पुण्यधरा पर आज के दिन ऐसे दिव्य चेतना का जन्म हुआ। जिनके आने से पूरे लोक में चारों तरफ प्रकाश ही प्रकाश फैल गया। राजा सिद्धार्थ के प्रांगण में महावीर के जन्म के साथ ही धनधान्य आदि की अविश्वंदि हुई। जिससे उस-चेतना का वर्धमान नाम दिया। बचपन से ही वर्धमान आत्म ज्ञानी एवं आत्म ध्यानी थे। उनके जीवन के अनेक ऐसे प्रेरणादायी प्रसंग हैं चाहे वह देव संबंधी हो मनुष्य संबंधी हर परिस्थान में उत्तरी होकर आगे बढ़ते गए। करीब 12 वर्ष तक घनघोर कष्टों के तूफानों के बीच यात्रिकों की क्षय कर परम ज्ञान के आलोक को प्राप्त किया। केवली बनने के बाद अपने धर्मोपदेशों द्वारा अनेक भयान्ताओं का आत्मकल्याण किया।

अंबेडकर जयंती के आयोजन की तैयारियां शुरु

रतनगढ़ (निस्)। नगर की रैगर बस्ती स्थित गंगा माता मंदिर परिसर में आयोजित सर्वसमाज की संयुक्त बैठक में आगामी 14 अप्रैल को डॉ. भीमराव अंबेडकर की जयंती को भव्य और ऐतिहासिक रूप से मनाने का निर्णय लिया गया। बैठक की अध्यक्षता ओमप्रकाश गाडगिल ने की, जिसमें विभिन्न समाजों के गणमान्य नागरिकों ने उत्साहपूर्वक भाग लिया। बैठक में सर्वसम्मति से अंबेडकर जयंती समारोह समिति के सान्निध्य में आयोजन करने का निर्णय लिया गया तथा समिति के अध्यक्ष पद पर हनुमानराम छाबड़ी को निर्वाचित किया गया। प्रस्तावित कार्यक्रमों की रूपरेखा पर विस्तार से चर्चा करते हुए निर्णय लिया गया कि जयंती के अवसर पर भव्य जुलूस निकाला जाएगा। इस अवसर पर श्रवणकुमार सोडा, फकीरचंद दानोदिया, धंवरलाल जसेल, छौतरमल गाडगिल, वेदप्रकाश पंवार, लालचंद पंवार, शिवकुमार गाडगिल, राजेंद्र कुमार बाकोलिया, शिवाराम मेघवाल, नेतराम मीणा, राकेश कुमार नायक, नरेंद्र नायक, सुभाष महरीया, सुरेंद्र इण्डलिया, जेपी भाटी, सांवरमल पंवार, मोहनलाल मंडार, लीलाधर, धंवरलाल साँव सहित विभिन्न समाजों के अनेक गणमान्य नागरिक मौजूद रहे।

झुंझुनू जिला प्रवेश स्तर पर सम्मानित

झुंझुनू (निस्)। टीबी मुक्त ग्राम पंचायत अभियान के तहत जयपुर में आयोजित राज्य स्तरीय अवार्ड समारोह में जिले में सर्वाधिक ग्राम पंचायत को टीबी मुक्त घोषित करवाने के लक्ष्य प्राप्त पर जिले को मिले सम्मान को लेकर सोमवार को जिला कलेक्टर डॉ. अरुण गर्ग ने स्वास्थ्य विभाग की पुत्री टीम को बधाई दी। उन्होंने कहा कि यह उपलब्धि सामूहिक प्रयासों, जागरूकता और समर्पित कार्यशैली का परिणाम है। साथ ही उन्होंने अधिकारियों को निर्देश दिए कि वर्तमान में संचालित टीबी मुक्त भारत अभियान में शत-प्रतिशत लक्ष्य प्राप्त सुनिश्चित की जाए।

जागरण आज

चूरू । जिला मुख्यालय के निकटवर्ती डूंगाम श्योपुरा बालाजी धाम में चैत्र पूर्णिमा पर दो दिवसीय हनुमान जन्मोत्सव का आगाज बुधवार से होगा। मंदिर के पुजारी हरिचरण शर्मा ने बताया कि बुधवार 1 अप्रैल को प्रातः 10 बजे रक्षाभिषेक, सायं 7 बजे महाआरती, रात्री 8 बजे विशाल भंडारा व रात्रि 10 बजे से विशाल जागरण का आयोजन किया जायेगा।

अरुणा सिहाग महिला मोर्चा की प्रदेश महामंत्री बनी

झुंझुनू (निस्)। भारतीय जनता पार्टी राजस्थान द्वारा महिला मोर्चा की 48 पदाधिकारियों की प्रदेश कार्यकारिणी घोषित की गई है। महिला मोर्चा की प्रदेश अध्यक्ष राखी राठौड़ के नेतृत्व में जारी इस सूची में झुंझुनू की अरुणा सिहाग को महत्वपूर्ण जिम्मेदारी देते हुए प्रदेश महामंत्री नियुक्त किया गया है। अरुणा सिहाग पिछले करीब 20 वर्षों से पार्टी की सक्रिय कार्यकर्ता के रूप में कार्य कर रही हैं। संगठन में उन्हें एक साइलेंट वर्कर के रूप में जाना जाता है। जो बिना प्रचार-प्रसार के जमीनी स्तर पर लगातार काम करती रही हैं। उनकी साफ-सुथरी छवि, मितभाषी स्वभाव और कार्यकर्ताओं के बीच मजबूत पकड़ को देखते हुए

पार्टी ने उन्हें यह अहम दायित्व सौंपा है। नियुक्ति की घोषणा के बाद झुंझुनू में कार्यकर्ताओं में खुशी की लहर दौड़ गई। बाकरो रोड पर स्टार एकेडमी स्कूल में स्कूल निदेशक बरकत अली गहलोत, अख्तर अली गहलोत, अकबर अली गहलोत, प्रिंसिपल मोनिका निर्वाण को अगुवाई में अरुणा सिहाग का सम्मान समारोह आयोजित किया गया। जिसमें बड़ी संख्या में कार्यकर्ता मौजूद रहे। इस दौरान फूल-मालाओं से स्वागत कर उन्हें शुभकामनाएं दी गईं। इस अवसर पर अरुणा सिहाग ने कहा कि वे महिला मोर्चा के संगठन को बूथ स्तर तक मजबूत करने और अधिक से अधिक महिलाओं को पार्टी से जोड़ने के लिए

सार-समाचार

12वीं विज्ञान परीक्षा परिणाम में ए.सी.आई. रही सिरमौर

झुंझुनू (निस्)। जिला मुख्यालय स्थित विज्ञान वर्ग में उत्कृष्ट माने जाने वाली एसीआई संस्थान अपनी परम्परा का निर्वहन कर इस वर्ष भी विज्ञान परीक्षा परिणाम में अपनी श्रेष्ठता सिद्ध की। संस्थान की प्रधानाचार्या डॉ. दिव्या ने बताया कि विज्ञान वर्ग में संस्थान के गौतम सेनी पुत्र पवन कुमार सेनी ने 98.20 प्रतिशत अंक प्राप्त कर संस्थान का सिरमौर बना। वहीं द्विज इंंदोरिया पुत्र रजनीश कुमार 97.60 प्रतिशत, हर्षित पुत्र शिवरतन 97.40, प्रिंस सोनी पुत्र पवन कुमार 97, प्रिया पुत्री सुरेंद्रसिंह 97, रेशू पुत्र मंगीलाल 97, रौनक पुत्री अनिल कुमार 96.40, जितन पुत्र चंद्रशेखर 96.20, सोनदर्या गोड़ पुत्री प्रदीप शर्मा 96.20, हर्षित सेनी पुत्र सुरेंद्र सेनी 95.20, कनिष्का पुत्र सुरेश कुमार 95.20, युविका पुरोहित पुत्र अनिश पुरोहित 95.20 प्रतिशत के साथ संस्थान के 100 फीसदी छात्रों ने प्रथम श्रेणी व हर दूसरे विद्यार्थी ने 90 प्रतिशत से अधिक प्राप्त किए। विद्यालय परीक्षा परिणाम के बाद अभिभावक, विद्यार्थी व अध्यापकों ने विद्यालय प्रांगण में डांस कर एक दूसरे को मिठाई खिलाकर खुशी का इजहार किया। अन्य सभी सफल विद्यार्थियों ने भी अपनी सफलता का श्रेय विद्यालय प्रबंधन संस्थान फैकल्टी माता पिता के आशीर्वाद एवं समय समय पर विषय विशेषज्ञों द्वारा आयोजित सेमीनार एवं एसीआई की समयबद्ध परीक्षा प्रणाली को दिया। संस्थान निदेशक मनोज शर्मा व विकास शर्मा ने इस ऐतिहासिक एवं गौरवमयी परिणाम के लिए सभी विद्यार्थियों अभिभावकों एवं विषय अध्यापकों को बधाई प्रेषित की एवं कहा कि वे एसीआई परिवार के सामूहिक प्रयासों का उत्कृष्ट परिणाम है। जो उत्तरोत्तर श्रेष्ठता की ओर अग्रसर है। इस अवसर पर प्रधानाचार्या दिव्या रोहिला, फाउंडेशन हेड विजय सेनी, सुनिल कुमार, दिनेश वर्मा, अशोक जांगिड, राधेश्याम शर्मा, धर्मेश नागर, विकास यादव, विशाखा, महेंद्रसिंह, दिनेश आचार्य, दिवेंक शर्मा, कविता राठौड़, नवनीत जांगिड, राजबाला, भवानी शंकर, नरेश कुमार, आशा शर्मा, प्रियंका शर्मा, सरोज, निशा शर्मा, सुमन चौहान, वैशाली, ऋतिका बहुगुणा, पूनम शर्मा, मोहम्मद बिलाल, हेमंत जांगिड, रमेश मील व यश शर्मा उपस्थित थे।

प्रशिक्षण शिविर संपन्न

झुंझुनू (निस्)। राजस्थान राज्य भारत स्काउट गाइड जिला मुख्यालय झुंझुनू के तत्वावधान में आयोजित पांच दिवसीय राज्य पुरस्कार रोवर रेंजर स्काउट गाइड एवं प्रेसिडेंट अवार्ड स्काउट प्रशिक्षण शिविर के समापन समारोह का आयोजन उपभोक्ता प्रतिष्ठे आयोज के अध्यक्ष मनोज मील के मुख्य आतिथ्य में आयोजित हुआ। इस दौरान मुख्य आतिथि पद को सुरोभिषित करते हुए उपभोक्ता प्रतिष्ठे आयोज के अध्यक्ष मनोज मील ने कहा कि स्काउट गाइड द्वारा पूरे जिले में न्याय योद्धा के रूप में कार्य करने की मुहिम चलाई जाएगी तथा जिले के स्काउट गाइड कंज्यूमर वॉइस एजेंट के रूप में कार्य करेंगे। जो कि उपभोक्ताओं को जागरूक करेंगे। किसी सामर्थ्य के क्रय करने पर उसका बिल लेना उपभोक्ता का अधिकार है। उन्होंने उपभोक्ता देवों भव के दृष्टांत पर प्रकाश डालते हुए कहा कि उपभोक्ता है तो बाजार है। बाजार है तो अर्थव्यवस्था है और अर्थव्यवस्था है तो शासन है। उन्होंने कहा कि जिलेभर में मुहिम चलाते हुए स्काउट गाइड के माध्यम से दस हजार महिलाओं छात्राओं को इस मुहिम से जोड़ा जाएगा।

आदर्श विद्या मंदिर का परीक्षा परिणाम जारी

नोहर, (निस्)। यहां के आदर्श विद्या मंदिर विद्यालय का मंगलवार को परीक्षा परिणाम एवं पुरस्कार वितरण समारोह अतिथियों द्वारा भारत माता एवं सरस्वती माता के चित्र के समक्ष दीप प्रज्वलित कर शुरु किया गया। कक्षा अरुण से लेकर दशम तक प्रथम द्वितीय एवं तृतीय स्थान पर रहे सभी विद्यार्थियों को अतिथियों द्वारा पुरस्कृत किया गया। इसके अतिरिक्त संस्कृति ज्ञान परीक्षा, स्वच्छता प्रतियोगिता, अनुशासन एवं खेलकूद प्रतियोगिता, गणवेश प्रतियोगिता, विज्ञान मेला एवं अन्य प्रतियोगिता में प्रथम द्वितीय एवं तृतीय स्थान पर रहे।

नागरमल राजस्थान समरसता गौरव अवॉर्ड से सम्मानित

झुंझुनू (निस्)। अंतरराष्ट्रीय समरसता मंच एवं राष्ट्रीय समता स्वतंत्र मंच के संयुक्त तत्वावधान में राजस्थान के स्थापना दिवस समारोह में विश्व बंधुत्व एकाग्रता अग्रगण्य को साकार करने वाला संगठन अंतरराष्ट्रीय समरसता मंच (जीसीओ) द्वारा राजस्थान के समृद्ध इतिहास सांस्कृतिक विरासत एवं गौरवशाली परंपराओं को बनाए रखने के उद्देश्य से 30 मार्च को राजस्थान दिवस के पावन अवसर पर समृद्ध सांस्कृतिक सम्मेलन एवं विचार प्रेजेंटेशन कार्यक्रम का भव्य आयोजन गुलाबी नगरी जयपुर में 25 राहों के राष्ट्रध्वजों के सान्निध्य में संपन्न हुआ।

छात्राओं ने एक बार फिर से लहराया पररम

नोहर, (निस्)। तहसील के गांव फेफाना स्थित राजकीय बालिका उच्च माध्यमिक विद्यालय का कक्षा 12 का परीक्षा परिणाम इस वर्ष भी अत्यंत सराहनीय रहा। विद्यालय की छात्राओं ने शानदार प्रदर्शन करते हुए सफलता के नए आयाम स्थापित किये। विद्यालय की 3 छात्राओं ने 90 से अधिक अंक प्राप्त कर विद्यालय का नाम रोशन किया। ज्योति पुत्री अशोक कुमार ने 91.40 अंकों के साथ गांव फेफाना में द्वितीय स्थान प्राप्त किया। आइशा पुत्री असलम ने 90.60 तथा पंकज पुत्री अक्षय कुमार ने 90.20 अंक प्राप्त कर विद्यालय का नाम रोशन किया। कुल 20 छात्राओं ने 75 से अधिक अंक हासिल कर बालिका प्रोत्साहन पुरस्कार हेतु पात्र रहीं। इस उपलब्धि पर विद्यालय परिवार में खुशी का माहौल रहा। प्रधानाचार्य प्रियंका बैनीवाल एवं समस्त स्टाफ ने घर जाकर छात्राओं एवं परिजनों को बधाई दी।

पीयूष कड़वासरा 98.20 प्रतिशत के साथ प्रथम स्थान पर

झुंझुनू (निस्)। जिला मुख्यालय बाकरो रोड स्थित स्टार एकेडमी स्कूल ने उच्च माध्यमिक शिक्षा बोर्ड अजमेर द्वारा जारी परीक्षा परिणाम में उत्कृष्ट प्रदर्शन करते हुए यशस्वी कीर्तिमान स्थापित किया। स्टार एकेडमी के कक्षा 12 में कुल प्रविष्ट 103 विद्यार्थियों का शत-प्रतिशत परीक्षा परिणाम रहा। जिसमें 98.20 प्रतिशत अंक हासिल कर पीयूष कड़वासरा पुत्र सीताराम कड़वासरा प्रथम स्थान, 96.20 प्रतिशत अंक हासिल कर अथर्व निर्वाण पुत्र नवीन द्वितीय स्थान, 96 प्रतिशत अंक हासिल कर गौरव सोनी पुत्र सुरेश सोनी तृतीय स्थान, चेतन पुत्र सुभाषचंद्र चतुर्थ स्थान पर रहे। कुल प्रविष्ट विद्यार्थियों में 95 प्रतिशत से अधिक चार विद्यार्थी, 90 प्रतिशत से अधिक 12 विद्यार्थी, 85 प्रतिशत से अधिक 31 विद्यार्थी, 80 प्रतिशत से अधिक 52 विद्यार्थी रहे। विषयवार जीव विज्ञान में पीयूष कड़वासरा, अनुज जांगिड, हंसिका कुमार, हिमांशु महला ने 100 में से 100 अंक, अंतेजी विषय में पीयूष कड़वासरा, हंसिका कुमावत, योगिता ने 100 में से 100 अंक, रसायन विज्ञान में पीयूष कड़वासरा ने 100 में से 100 अंक हासिल किए। परीक्षा परिणाम जारी होते ही विद्यालय परिवार के उत्कृष्ट प्रदर्शन करने वाले विद्यार्थियों को विद्यालय प्रबंधन पदाधिकारियों ने बधाइयां प्रेषित कीं। स्टार एकेडमी स्कूल के सभी विद्यार्थियों व अध्यापक-अध्यापिकाओं ने मोटिवेशनल साँग व नृत्य के साथ खुशियां मनाई तथा विद्यालय प्रबंधन पदाधिकारियों ने विद्यालय परिवार को मिठाई खिलाकर इस जश्न को साझा किया। इस अवसर पर एकेडमिक डायरेक्टर मोनिका निर्वाण, एकेडमिक एडमिनिस्ट्रेटर विकास भालोटिया, कैप्टन मूलचंद झाड़िया, संजय जांगिड, हरिश्चंद्र कालोईया, मुकेश कुमार, मुकेश तानेनिया, अमित, मुनेश कुमार, श्वेता शर्मा, प्रतिभा शर्मा, विक्रमसिंह, शिवकुमार पालीवाल, जितेंद्र स्वामी, दिव्या गुरड, कविता पुनिया, महेंद्रसिंह सिहाग, संजय गरवा, कपिल जांगिड, महेंद्रसिंह बेनीवाल, प्रीतम रजक, नवीन सेनी, पवन कुमार, सैनिगल, पविता कुलहरि, कर्मसिंह, सोहनसिंह, महिमा शर्मा, अरुण कुमार, ज्योति सेनी, दीपिका कुमारी, नेहा अठावाल, मनीषा बलौरा, अनिता कुमारी, सुमन कुमारी देवना, सविता सेनी, सूरज, प्रहलाद सिंह, रितु, आदि समस्त स्टाफ सदस्य उपस्थित रहे।



BANASTHALI VIDYAPITH

(Notified as Deemed to be University Under Section 3 of the UGC Act)

University for women: University with a difference








Banasthali Vidyapith, the world's largest fully residential university for women is NAAC 'A++', the second highest ranked women's university in the world having more than 18000 students on its 850-acre campus situated amidst rural setting in Rajasthan, having a distinct educational ideology and offering a variety of programmes from nursery up to doctoral level across a wide spectrum of disciplines to prepare enlightened citizens with strong value-base.

Programmes offered

ENGINEERING & TECHNOLOGY	LIFE SCIENCES	DESIGN
B.Tech.* (Comp. Sc. & Engg./Comp. Sc.-Artificial Intelligence/Electronics & Comm./ Electronics & Instru./Electrical & Electronics/Mechatronics/IT/Biotech./Chemical Engg./Electronics Engg.-VLSI Design and Technology) M.Tech. Integrated* (Comp. Sc./Mechatronics)* M.Tech. (Artificial Intelligence) M.Tech. (Comp. Sc./IT) M.Tech. (Robotics & Automation) M.Tech. (VLSI Design) M.Tech. (Remote Sensing) M.Tech. (Biotechnology) M.Tech. (Chemical Engineering) Diploma (Electronics & Instru./ Electrical & Electronics/Mechatronics)*	B.Sc./B.Sc. Hons./B.Sc. Hons. with Research* (Chemistry, Zoology, Botany & Microbiology) B.Sc./B.Sc. Hons./B.Sc. Hons. with Research* (Biotechnology) B.Pharm.* M.Pharm. (Pharmaceutical Chemistry, Pharmaceutics, Pharmacology) M.Sc. (Chemistry) M.Sc. (Microbiology) M.Sc. (Botany) M.Sc. (Zoology) M.Sc. (Biotechnology) M.Sc. (Bioinformatics) M.Sc. (Applied Microbiology & Biotechnology)	B.Des. (Fashion & Lifestyle Design/Communication Design/Industrial Design) M.A. (Textile Designing) M.Des. JOURNALISM & MASS COMMUNICATION B.A./B.A. Hons./B.A. Hons. with Research* (Journalism and Mass Communication) M.A. (Journalism and Mass Communication)
MATHEMATICAL & PHYSICAL SCIENCES	EARTH SCIENCES	HUMANITIES & SOCIAL SCIENCES
B.Sc./B.Sc. Hons./B.Sc. Hons. with Research* (Phy./Chem./Maths/Comp.Sc./Elect./Stats/Data Science) BCA/BCA Hons./BCA Hons.(AI/Data Analytics)* / BCA Hons. with Research (AI/Data Analytics)* M.Sc. (Computer Science) M.Sc. (Physics) M.Sc. (Data Science) M.Sc. (Electronics) M.Sc. (Mathematics/Statistics/Operations Research) MCA/PGDCA	B.Sc./B.Sc. Hons./B.Sc. Hons. with Research* (Geology/Geography) M.Sc. (Geography) M.Sc. (Geology) M.Sc. (Environmental Science)	B.A./B.A. Hons./B.A. Hons. with Research* (Hindi, Sanskrit, English, German, French, Sociology, History, Maths, Statistics, Applied Statistics, Political Sc., Public Adm., Economics, Management, Music, Dance, Drama & Theatre Art, Drawing & Painting, Home Science, Textile Designing, Computer Application, Geography, Psychology) M.A. (Economics, History, Sociology, Political Sc., Psychology, Geography, Mathematics, Statistics, Operations Research, Hindi, English & Sanskrit) Master of Social Work
ARCHITECTURE & PLANNING	MANAGEMENT STUDIES	EDUCATION
B.Arch.*	B.Com./B.Com. Hons./B.Com. Hons. with Research* MBA (Integrated) BSW M.Com. MBA* (Business Analytics/Entrepreneurship/HR/ Finance/Marketing/Aviation/Public Policy/Banking and Finance Management)	ITEP B.A.B.Ed./B.Sc.Ed.* (Secondary/Middle), B.Ed., M.Ed.
LAW	FINE ARTS	HOME SCIENCE
B.A./BBA/B.Com. LL.B. (Integrated) LL.M.* (Constitution Law/Criminal Laws & Forensics)	M.A. Music (Vocal/Instru.), Dance (Kathak/Bharatnatyam), Dramatic Art (Theatre), Drawing and Painting, MPA*, BPA* B.V.A. Painting*	B.Sc./B.Sc. Hons./B.Sc. Hons. with Research* (Home Science) B.Sc./B.Sc. Hons./B.Sc. Hons. with Research* (Home Science) Food Science & Nutrition M.Sc. (Home Science) (Human Development/Food Science & Nutrition/Clothing & Textile)
AVIATION	NURSING	NURSING
B.Sc./B.Sc. Hons. (Aviation Science)	B.Sc. Nursing*	B.Sc. Nursing*

SCHOOL EDUCATION DIVISION

New admissions shall be made only to classes VI*, IX* & XI Arts/Science(Maths/Bio)/Commerce.

For admission enquiry: +91-9352879844, +91-9352879855, +91-9352879866
 Email: school_admissions@banasthali.in

Enquiries can be made at

- For general enquiry: +91-9352879844, +91-9352879855, +91-9352879866
- For UG/PG Admissions: +91-9116624102 (Engineering & Technology) +91-9116624103 (Mathematical & Physical Sciences) +91-9116624104 (Life Science, Aviation, Earth Sc.) +91-9116624105 (Law & Management Studies) +91-9352879847 (Humanities, Social Sc., Home Sc.) +91-9352803156 (Design, Architecture, Fine Arts, Education & Nursing)

Email: ug_admissions@banasthali.in; pg_admissions@banasthali.in

How to Apply

For each programme a separate application is required through either:

Option 1 : Online submission of application at the University's website: <http://www.banasthali.org> or

Option 2 : Send a DD for Pre-application fee of Rs. 1000/- in favour of "Banasthali Vidyapith" Payable at Banasthali/Jaipur to: **Secretary-Banasthali Vidyapith, P.O. Banasthali Vidyapith-304022 (Raj.)**

Admission 2026-27

Scan to explore for detailed information



*JEE-2 & NATA qualified
 *Subject to Approved

LAST DATE FOR APPLICATION
30 April, 2026

1800-270-5855

Toll Free

BANASTHALI VIDYAPITH
 P.O. Banasthali Vidyapith (Raj.) 304022 • Phone : +91-1438228384, +91-1438228990
 Mob.: +91-9352879844, +91-9352879855, +91-9352879866 • Email : admissions@banasthali.in
 Visit us at <http://www.banasthali.org>
 Connect with us on www.facebook.com/banasthali.org
 Connect with us on www.instagram.com/banasthali_vidyapith_official









नसीराबाद क्षेत्र में मूसलाधार बारिश और ओलावृष्टि से फसलें तबाह

तूफानी हवाओं से कई स्थानों पर पेड़ धराशायी हो गए, कई जगह विद्युत खंभे भी गिर गये

नसीराबाद, (निसं)। नसीराबाद क्षेत्र में मंगलवार दोपहर करीब 2 बजे मौसम ने अचानक रौद्र रूप धारण कर लिया। तेज आंधी, मूसलाधार बारिश और ओलावृष्टि ने पूरे इलाके में जमकर कहर बरपाया। तूफानी हवाओं के चलते कई स्थानों पर पेड़ धराशायी हो गए, वहीं जगह-जगह विद्युत खंभे उखड़कर गिर पड़े, जिससे क्षेत्र में जनजीवन पूरी तरह प्रभावित हो गया।



नसीराबाद क्षेत्र में आई तेज आंधी से कई जगह विद्युत पोल गिर गये।

जानकारी के अनुसार तूफान का सबसे बड़ा असर कोटा चौराहे पर देखने को मिला, जहां तेज हवा के झोंकों से एक दुकान/केबिन की लोहे की चद्दर वाली छत उड़ गई और पास में खड़े एक युवक पर जा गिरी। युवक छत के नीचे दब गया और गंभीर रूप से घायल हो गया। घटना के बाद मौके पर चीख-पुकार मच गई और अफरा-तफरी का माहौल बन गया। स्थानीय लोगों ने तुरंत राहत कार्य करते हुए युवक को बाहर निकाला और नसीराबाद राजकीय चिकित्सालय पहुंचाया। चिकित्सकों के अनुसार युवक का उपचार जारी है, फिलहाल

उसकी हालत स्थिर बताई जा रही है और जान का खतरा टल गया है। इस हादसे में दुकान को भी भारी नुकसान हुआ है।

उधर आंधी-बारिश और ओलों ने किसानों को मेहनत पर भी पानी फेर

दिया। देरांडू, बामणिया बालाजी क्षेत्र, भटियाणी सहित आसपास के ग्रामीण इलाकों में खेतों में खड़ी फसलें और कटकर पड़ी फसलें पूरी तरह भीग गईं और ओलों से खराब हो गईं। किसानों का कहना है कि इस प्राकृतिक आपदा

से उन्हें भारी नुकसान उठाना पड़ेगा। इसी दौरान भटियाणी-भींडर मार्ग पर बामणिया बालाजी धाम के पास एक विद्युत खंभा टूटकर नीचे गिर गया, जिससे कई इलाकों में बिजली आपूर्ति ठप हो गई। अचानक आए इस तूफान

■ आंधी-बारिश और ओलों से कई ग्रामीण इलाकों में खेतों में खड़ी फसलें और कटकर पड़ी फसलें पूरी तरह भीग गईं और ओलों से खराब हो गईं

■ कोटा चौराहे पर तेज हवा के झोंकों से एक केबिन की लोहे की चद्दर वाली छत उड़ गई और एक युवक पर जा गिरी

अनूपगढ़ में तेज बारिश के साथ ओलावृष्टि, किसान चिंतित

अनूपगढ़, (निसं)। यहां मौसम ने अचानक कर्वट बदली। दिनभर की उमस और गर्मी के बाद दोपहर करीब 12:30 बजे आसमान में काले बादल छा गए और कुछ ही देर में तेज बरसात शुरू हो गई। इस बदलाव से जहां लोगों को गर्मी से राहत मिली, वहीं किसानों की चिंताएं बढ़ गईं हैं। चने के आकार के ओले गिरे। गांव 20 एलएम क्षेत्र में बारिश के साथ ओलावृष्टि भी हुई। यहां चने के आकार के ओले गिरने से खेतों में खड़ी फसलों को नुकसान की आशंका जताई जा रही है। इस समय गेहूं, सरसों और चने की फसलें कटाई के करीब हैं, ऐसे में ओले गिरने से फसल की गुणवत्ता और उत्पादन दोनों प्रभावित हो सकते हैं।

■ तेज बारिश और हवाओं के कारण कई जगहों पर फसलें खेतों में गिर गईं और जलभराव की स्थिति भी बन गई

■ किसानों का कहना है कि अगर मौसम इसी तरह खराब बना रहा तो उन्हें भारी आर्थिक नुकसान झेलना पड़ सकता है

एलएम क्षेत्र में बारिश के साथ चने के आकार के ओले गिरे, जिससे फसलों को नुकसान होने की संभावना है। तेज बारिश और हवाओं के कारण कई जगहों पर फसलें खेतों में गिर गईं और जलभराव की स्थिति भी बन गई। किसानों का कहना है कि अगर मौसम इसी तरह खराब बना रहा तो उन्हें भारी

आर्थिक नुकसान झेलना पड़ सकता है। मौसम विभाग के अनुसार, क्षेत्र में पश्चिमी विक्षोभ के प्रभाव से यह बदलाव आया है और अगले कुछ समय तक मौसम ऐसा ही बना रह सकता है। प्रशासन ने किसानों को सतर्क रहने और फसलों की सुरक्षा के उपाय अपनाने की सलाह दी है।

हनुमानगढ़ में पश्चिमी विक्षोभ से मौसम बदला

हनुमानगढ़, (निसं)। जिले में पश्चिमी विक्षोभ के सक्रिय होने से मौसम में बदलाव आया है। शहर से लेकर ग्रामीण क्षेत्रों तक बादल छाए हुए हैं और कई स्थानों पर हल्की से मध्यम बारिश दर्ज की गई है। इससे तापमान में गिरावट आई है, लेकिन किसानों की चिंता बढ़ गई है।

मौसम विभाग के अनुसार, पश्चिमी विक्षोभ का असर बुधवार तक बना रहेगा। पूर्वानुमान रिपोर्ट में बादल छाए रहने के साथ हल्की बारिश या बूंदाबांदी की संभावना जताई गई है। इसके अलावा 3 अप्रैल को गरज-चमक के साथ फिर से बारिश के आसार हैं, जबकि अन्य दिनों में आंशिक बादल छाए रहने की उम्मीद है। वहीं अधिकतम तापमान लगभग 31 डिग्री

सेल्सियस और न्यूनतम तापमान 19-20 डिग्री सेल्सियस के आसपास दर्ज किया गया। दिनभर बादल छाए रहने के कारण धूप कम रही और तेज हवाओं के चलते ठंडक महसूस की गई। रबी फसलों की कटाई के बीच मौसम के इस बदलाव ने किसानों की चिंता बढ़ा दी है। जिले में गेहूं की फसल कटाई के लिए तैयार खड़ी है, वहीं सरसों की कटाई पहले से ही जारी है। कई किसानों ने सरसों की फसल काटकर खेतों में ढेर लगा रखे हैं। किसानों का कहना है कि यदि बारिश का मिलसिला जारी रहता है तो फसलों को भारी नुकसान हो सकता है। कटकर खेतों में पड़ी सरसों भीगने से खराब होने का खतरा है, जबकि तेज हवाओं के कारण खड़ी गेहूं की फसल गिरने की आशंका है।

उदयपुर में तलवार से हमला कर युवक की हत्या, आरोपी फरार

उदयपुर, (निसं)। जिले के पाटिया थाना क्षेत्र खेड़ा घाटी फला गमेती फला गांव रोड पर आपसी रंजिश के चलते हमलावर तलवार से हमला कर युवक की हत्या कर फरार हो गए। आक्रोषित ग्रामीणों ने मुआवजा दिलाने एवं आरोपियों को गिरफ्तार करने की मांग पर अड़े हुए हैं। पुलिस का शव खेरवाड़ा चिकित्सालय मोर्चरी में पड़ा है।

प्रकरण के अनुसार पाटिया थाना क्षेत्र खेड़ा घाटी फला गमेती फला निवासी निलेश उर्फ पप्पू (35) पुत्र लालजी गरसिया की गांव के ही अनिल, विपिन, जयदीपक, बन्नी, हितेश व साथी तलवार से हमला कर हत्या कर फरार हो गए। निलेश अहमदाबाद में बिल्डिंग बनाने वाली कंस्ट्रक्शन कंपनी में मजदूरी करता था, जो चचेरे भाई की

■ घटना के दूसरे दिन भी मृतक का पोस्टमार्टम नहीं हुआ

■ परिजन मुआवजे एवं आरोपियों की गिरफ्तारी की मांग पर अड़े

शारी में गांव आया था। सोमवार सांय वह गांव में ही शादी समारोह में शामिल होने गया था, जहां आरोपी भी मौजूद थे। रात में वापस घर लौट रहा था। इस दौरान बीच रास्ते मिले आरोपी तलवार से हमला कर फरार हो गए। हमले में घायल निलेश की मौके पर ही मौत हो गई। घटना की सूचना मिलने पर पाटिया

थानाधिकारी देवेन्द्रसिंह राव मय टीम ने मौके पर पहुंच कर मृतक के शव को खेरवाड़ा चिकित्सालय मोर्चरी में रखवाया। इधर घटना से आक्रोषित ग्रामीण मुआवजा देने एवं आरोपियों को गिरफ्तार करने की मांग पर अड़े हुए हैं। जिससे क्षेत्र में तनाव हो गया। इस पर खेरवाड़ा, पहाड़ा पुलिस थाने से जाब्ता मंगवाकर तैनात किया है। घटना के दूसरे दिन दोनों पक्षों की हुई पंचायत में निर्णय नहीं होने से मौके पर जाब्ता तैनात है। बुधवार को वार्ता होने के बाद पोस्टमार्टम हो पाएगा। प्रारंभिक अनुसंधान में पता चला है कि पांच वर्ष पूर्व निलेश व आरोपियों के बीच करीबी बात को लेकर विवाद हुआ था। उसकी रंजिश के चलते हत्या करने की जानकारी सामने आई है।

दो बाइकों की टक्कर में एक युवक की मौत

डूंगरपुर, (निसं)। जिले के सदर थाना क्षेत्र में नवाबारा रोड पर सड़क हादसे में एक बाइक सवार की मौत हो गई। तेज रफ्तार बाइक ने दूसरी बाइक को टक्कर मार दी थी। पुलिस ने शव का पोस्टमार्टम करवाकर परिजनों को सौंप दिया है।

सदर थाने के हैड कॉन्स्टेबल के अनुसार गदुना निवासी कमलाशंकर ननोमा ने इस संबंध में दर्ज रिपोर्ट में बताया कि उसका भाई मुकेश ननोमा

■ पुलिस ने शव का पोस्टमार्टम करवा परिजनों को सौंपा

शिशोद से अपने घर लौट रहा था। नवापुर स्कूल के पास सामने से आ रही एक तेज रफ्तार बाइक ने मुकेश की बाइक को टक्कर मार दी। हादसे में मुकेश गंभीर रूप से घायल हो गया। उसे तुरंत शिशोद प्राथमिक स्वास्थ्य केंद्र ले जाया गया। प्राथमिक उपचार के बाद मुकेश को डूंगरपुर जिला अस्पताल रेफर किया गया, जहां डॉक्टरों ने जांच के बाद उसे मृत घोषित कर दिया। सूचना मिलने पर पुलिस और परिजन जिला अस्पताल पहुंचे। पुलिस ने शव को मोर्चरी में रखवाया, जहां पोस्टमार्टम के बाद शव परिजनों को सुपुर्द कर दिया गया। पुलिस ने मामला दर्ज कर आरो की जांच शुरू कर दी है।

फतेहपुर में युवक की टॉवर से गिरने से मौत

फतेहपुर, (निसं)। इलाके के सदर थाना क्षेत्र के शेखीवास गांव में एक युवक की टॉवर से गिरने से मौत हो गई। घटना के बाद गांव में शोक का माहौल है।

सदर थाना प्रभारी सुरेन्द्र देगड़ा ने जानकारी देते हुए बताया कि मृतक युवक पिछले कुछ समय से मानसिक रूप से परेशान चल रहा था। उसका मनोरोग संबंधी उपचार भी जारी था और परिजन के अनुसार वह बीते कई दिनों से दवाइयां ले रहा था। प्रारंभिक जांच में सामने आया है कि युवक किसी कारणवश टॉवर पर चढ़ गया। वहां से गिरने के कारण उसे मौके पर ही गंभीर चोटें आईं। घटना की सूचना मिलते ही

■ युवक कुछ समय से मानसिक रूप से परेशान चल रहा था

उसे तत्काल फतेहपुर के धानुका उप जिला अस्पताल ले जाया गया। डॉक्टरों ने जांच के बाद उसे मृत घोषित कर दिया। अस्पताल में पोस्टमार्टम कर शव परिजनों को सुपुर्द कर दिया। पुलिस ने इस संबंध में मर्ग दर्ज कर लिया है और पूरे घटनाक्रम की जांच शुरू कर दी है। पुलिस द्वारा मामले के सभी पहलुओं को ध्यान में रखते हुए कार्रवाई का पता लगाया जा रहा है।

14 साल से फरार इनामी आरोपी को पकड़ा

डूंगरपुर, (निसं)। धंभोला थाना पुलिस ने 14 साल से फरार एक इनामी आरोपी को गिरफ्तार किया है। आरोपी विनोदसिंह राठौड़ को उदयपुर में पकड़ा गया, जहां वह अपनी पहचान छिपाकर रह रहा था।

धंभोला थानाधिकारी ने बताया कि विनोदसिंह राठौड़ जो धरियावादा, प्रतापगढ़ का निवासी है, उदयपुर के पंचवटी क्षेत्र में एक सहकारी उपभोक्ता भंडार में काम कर रहा था। पुलिस ने

ग्राहक बनकर उसे गिरफ्तार किया। पुलिस के अनुसार यह मामला वर्ष-2014 का है। पीड़िता ने अपने पति और समसुल पक्ष के खिलाफ ऑफिस एक्ट में केस बनाया गया। उससे अब हथियार के संबंध में पृष्ठताछ जारी है। लुपी थाने हैड कॉन्स्टेबल गणपतलाल सायकलीन गश्त पर थे। तब फीच में संदिग्ध युवक

आकाशीय बिजली गिरने से एक ही परिवार के तीन लोग झुलसे

घायलों को घडसाना के सरकारी अस्पताल में प्राथमिक उपचार के बाद बीकानेर रेफर किया

अनूपगढ़, (निसं)। श्रीगंगानगर में अनूपगढ़ के गांव 20 एलएम में मंगलवार को आकाशीय बिजली गिरने से एक ही परिवार के तीन लोग झुलस गए। इनमें डेढ़ वर्षीय सन्नी, ढाई वर्षीय इशांत और उमर की 15 वर्षीय मौसी लक्ष्मी शामिल हैं। तीनों घायलों को घडसाना के सरकारी अस्पताल में प्राथमिक उपचार के बाद बीकानेर हायर सेंटर रेफर कर दिया गया है। विद्युत पोल पर गिरी थी बिजली।

■ आकाशीय बिजली का करंट विद्युत तारों से होते हुए लगभग 500 मीटर की दूरी पर बनी सात ढाणियों में फैल गया था

पोल पर आकाशीय बिजली गिरी। इसके बाद आकाशीय बिजली का करंट विद्युत तारों से होते हुए लगभग 500 मीटर की दूरी पर बनी सात ढाणियों में फैल गया। जिस ढाणी में यह हादसा हुआ, वहां बच्चे अपनी मौसी के साथ आंगन में कपड़े के दरवाजे के पास खड़े थे। लोहे के दरवाजे में करंट आने से तीनों झुलस गए। घायल बच्चों के चाचा मखन राम ने बताया कि उनके बड़े भाई सुरेंद्र ईट-भट्टे पर मजदूरी करते हैं। घटना के समय सुरेंद्र काम पर गए हुए थे। घर पर उनके दो बेटे सन्नी और इशांत, चार वर्षीय बेटी संध्या, उनकी मौसी लक्ष्मी और सुरेंद्र की पत्नी मौजूद थीं, जो हादसे का शिकार हो गईं।

गंगापुर सिटी में हल्की बूंदाबांदी हुई

गंगापुर सिटी, (निसं)। पश्चिमी विक्षोभ के प्रभाव से मौसम में अचानक बदलाव आया है। सोमवार शाम को हल्की बूंदाबांदी हुई, जिसके बाद मंगलवार सुबह भी आसमान में बादल छाए रहे। इस बदलाव से तापमान में गिरावट दर्ज की गई है, जिससे किसानों की चिंता बढ़ गई है।

जानकारी के अनुसार सोमवार शाम करीब 5.30 बजे से बादल छाए शुरू हुए और लगभग 6.30 बजे हल्की बूंदाबांदी हुई। मंगलवार सुबह कुछ देर बाद मौसम साफ हो गया, लेकिन हवा में ठंडक बनी रही। इस बारिश से आमजन को गर्मी से थोड़ी राहत मिली है। क्षेत्र में गेहूं की फसल पक चुकी है और कई स्थानों पर कटाई जारी है। वहीं, सरसों और चने की कटाई हुई फसलें खेतों में पड़ी हैं। सोमवार शाम को बूंदाबांदी से ये कटी फसलें भीग गईं, जिससे उनके खराब होने की आशंका बढ़ गई है। किसानों का कहना है कि यदि आने वाले दिनों में और बारिश या तेज आंधी आती है, तो फसलों को भारी नुकसान हो सकता है। खेतों में खड़ी सौंप की फसल के लिए भी यह मौसम अनुकूल नहीं माना जा रहा है, क्योंकि नमी बढ़ने से उसकी गुणवत्ता प्रभावित हो सकती है।

कृषि विशेषज्ञों के अनुसार, यदि मौसम पूरी तरह साफ नहीं होता और बारिश के साथ तेज हवाएं चलती हैं, तो

■ चूरू जिले में ओले गिरने से खेतों में खड़ी फसलों को काफी नुकसान हुआ है, जिससे किसानों को निराशा हाथ लगा

किसानों को आर्थिक नुकसान उठाना पड़ सकता है। भीगने से गेहूं सहित अन्य फसलों के दानों की चमक फीकी पड़ सकती है, जिससे मॉडियों में उचित दाम मिलने में परेशानी आ सकती है। फिलहाल किसान मौसम पर लगातार नजर बनाए हुए हैं और जल्द साफ मौसम की उम्मीद कर रहे हैं।

चूरू में गिरे बरे के आकार के ओले

चूरू, (निसं)। जिला मुख्यालय के निकटवर्ती करबे रतननगर व ग्राम डणी लाल सिंह पुर सहित आसपास के कई गांवों में मंगलवार दोपहर बाद लगभग पांच मिनट तक ओले गिरे। तेज बारिश के बाद आए अंधड़ के साथ बर के आकार के ओले गिरे। ओले गिरने से एक बारगी वाहनों के पहिए धम गए। ओले गिरने से खेतों में खड़ी फसलों को काफी नुकसान हुआ है, जिससे किसानों को निराशा हाथ लगी।

दोहरे हत्याकांड के दो आरोपी गिरफ्तार, बाइक जब्त

उदयपुर, (निसं)। बाघपुरा थाना पुलिस ने दोहरे हत्याकांड मामले में फरार दो आरोपियों को गिरफ्तार कर इनके कब्जे से वादात में प्रयुक्त बाइक जब्त की है। वहीं पुलिस ने पूर्व में कुछ आरोपियों को गिरफ्तार कर लिया था।

प्रकरण के अनुसार 14 मार्च को पीड़ित आशीष पुत्र माधु निवासी चौखड़ी बाघपुरा ने पुलिस थाने में रिपोर्ट दी कि 13 मार्च को मुझे मेरी

पत्नी अनंता के घर सेलाणा जाना था। मैं व मेरे भुआ के लड़के भैरूलाल व दोस्त सुखलाल उर्फ सुरेश तीनों बाइक पर सेलाणा निकले। रात में सेलाणा घाटी फला स्कूल के समीप सामने से आए 6-7 बाइक पर 10-12 व्यक्ति जिनमें हरीश, हिमांशु, लक्ष्मण, पंकु उर्फ प्रकाश, मनोप, करण, जितु उर्फ जितेन्द्र, प्रभुलाल व अन्य व्यक्ति शराब के नशे में थे, जिन्होंने दोकर साइड में चलने की बात को लेकर एजरात किया, जिससे विवाद होने पर मारपीट शुरू कर दी। इस दौरान फुड ने अपने हाथ में रखी बाइक को बोलत प्रोड्युकर भैरूलाल के पेट में मार दी तथा मुझे व सुखलाल

■ मामले में पूर्व में सात आरोपी गिरफ्तार हो चुके हैं तथा विधी से संघर्षरत तीन बाल अधचारी को डिटेन किया गया था

उर्फ सुरेश पर तलवार से हमला कर फरार हो गए। बचाव में आए सुमित पर भी आरोपी हमला कर फरार हो गए। सूचना मिलने पर आई पुलिस की गाड़ी ने सभी को चिकित्सालय पहुंचाया। जहां भैरूलाल की मौत हो गई। इस मामले में प्रकरण दर्ज होने पर जिला पुलिस अधीक्षक डॉ. अमृता दुहन के निर्देश पर बाघपुरा थानाधिकारी वेलाराम के नेतृत्व में गठित दल ने कार्यवाही करते हुए दिनेश पुत्र धन्ना निवासी पालिया खेड़ा बाघपुरा, पुष्कर उर्फ टक्कर पुत्र मांगीलाल निवासी सेलाणा निचलाफला बाघपुरा को गिरफ्तार किया। इस मामले में पूर्व में सात आरोपी गिरफ्तार हो चुके हैं तथा विधी से संघर्षरत तीन बाल अधचारी डिटेन हो चुके हैं।

पिस्टल सहित युवक गिरफ्तार

जोधपुर, (कासं)। शहर की लूणी पुलिस ने फीच गांव में एक संदिग्ध युवक को पकड़ उसके पास से देशी पिस्टल मय मंगौजीन को बरामद किया। आरोपी के खिलाफ ऑफिस एक्ट में केस बनाया गया। उससे अब हथियार के संबंध में पृष्ठताछ जारी है। लुपी थाने हैड कॉन्स्टेबल गणपतलाल सायकलीन गश्त पर थे। तब फीच में संदिग्ध युवक

■ आरोपी से पुलिस हथियार के संबंध में पृष्ठताछ कर रही है

नजर आने पर उसकी तलाशी ली गई। युवक के पास में देशी पिस्टल और मंगौजीन मिली। इस पर युवक आशुपी की ढाणी जौलियाली झंवर निवासी राकेश पुत्र थानाराम को गिरफ्तार कर लिया गया। वहीं भागत को कोटी पुलिस थाने के एसआई गिरशीरालाल ने पीली टंकी भगत को कोटी क्षेत्र में एक स्थान पर रेड देकर अवैध रूप से चल रहे हुक्काबार को पकड़ा। संचालक खेतसार जेप्रिनिया निवासी कैलाश के खिलाफ केस दर्ज किया गया।

अंतिम संस्कार के दौरान मधुमक्खियों का हमला, 50 से अधिक लोग घायल

तीन लोगों की स्थिति गंभीर होने से प्राथमिक उपचार के बाद बानसूर रेफर किया

अलवर, (निसं)। अलवर जिले के बानसूर उपखंड स्थित रामपुर गांव में मंगलवार को एक बुजुर्ग के अंतिम मधुमक्खियों ने लोगों पर हमला कर दिया। इस हमले में करीब 50 से अधिक लोग घायल हो गए, जिससे शमशान घाट पर अफरा-तफरी और चीख-पुकार मच गई।

■ कई ग्रामीणों ने पास के खेतों में छिपकर तो कुछ ने दौड़कर नजदीकी घरों में शरण लेकर खुद को बचाया

शमशान घाट पर एकत्र हुए थे। इसी दौरान, पास के एक पेड़ पर लगे मधुमक्खियों के बड़े छत्ते में अज्ञात कारणों से हलचल हुई और देखते ही देखते हजारों मधुमक्खियों का झुंड लोगों पर टूट पड़ा। जैसे ही मधुमक्खियों ने हमला किया, वहां मौजूद बुजुर्ग, युवा और बच्चे अपनी जान बचाने के लिए भागने लगे। इस दौरान लोग धुएं और कपड़ों का सहारा लेने की कोशिश कर रहे थे, लेकिन मधुमक्खियों के झुंड ने

किया। अधिकांश लोगों के चेहरे, हाथ और निर पर मधुमक्खियों के डंक के निशान थे। घायलों में से 3 लोगों की घटना ने पूरे गांव को झकझोर कर रख दिया गया। चिकित्सा अधिकारियों के अनुसार वतमान में सभी घायलों की स्थिति स्थिर है और डॉक्टरों की टीम लगातार उनकी निगरानी कर रही है।

हादसे की जानकारी मिलते ही स्थानीय प्रशासनिक और पुलिस अधिकारी मौके पर पहुंचे और स्थिति का जायजा लिया। अस्पताल में

घायलों के परिजनों की भारी भीड़ जमा हो गई। अंतिम संस्कार जैसी शांत और शोकमय घड़ी में इस तरह की घटना ने पूरे गांव को झकझोर कर रख दिया है। फिलहाल सभी घायलों को बेहतर इलाज मुहैया कराया जा रहा है। इस घटना के बाद से रामपुर और आसपास के क्षेत्र में दहशत का माहौल है। ग्रामीणों ने प्रशासन से मांग की है कि सार्वजनिक स्थानों और शमशान घाटों के आसपास लगे खतरनाक छत्तों को सुरक्षित रूप से हटवाया जाए ताकि भविष्य में ऐसी घटनाओं की पुनरावृत्ति न हो।

माध्यमिक शिक्षा बोर्ड, राजस्थान, अजमेर
उच्च माध्यमिक (विज्ञान, वाणिज्य, कला वर्ग व वरिष्ठ उपाध्याय) परीक्षा 2026 की उत्तर-पुस्तिकाओं की संवीक्षा एवं उत्तर-पुस्तिकाओं की स्केन करवा प्रतिलिपि प्राप्त करने हेतु परीक्षार्थियों के सूचनार्थ

उच्च माध्यमिक (विज्ञान, वाणिज्य, कला वर्ग व वरिष्ठ उपाध्याय) परीक्षा 2026 का परिणाम दिनांक 31.03.2026 को घोषित किया गया है। संवीक्षा एवं उत्तर-पुस्तिका की स्केन करवा प्रतिलिपि प्राप्त करने हेतु विज्ञान शुकल दिनांक 07.04.2026 एवं विज्ञान शुकल दिनांक 10.04.2026 तक ई-मित्र पर अथवा स्वयं के स्तर पर ऑनलाइन आवेदन कर सकते हैं। विस्तृत जानकारी, नियम, निर्देश, शर्तें व आवेदन पत्र प्रारूप/प्रक्रिया आदि बोर्ड वेबसाइट www.rajeduboard.raajasthan.gov.in पर एवं दिनांक 31.03.2026 को अपलोड की गई विज्ञापित में देखें।

माध्यमिक शिक्षा बोर्ड, राजस्थान, अजमेर
उच्च माध्यमिक परीक्षा-2026 की उत्तर-पुस्तिकाओं की संवीक्षा एवं उत्तर पुस्तिकाओं की स्केन करवा प्रतिलिपि प्राप्त करने हेतु परीक्षार्थियों के सूचनार्थ

उच्च माध्यमिक परीक्षा-2026 में प्रविष्ट हुए सभी परीक्षार्थी, परीक्षा परिणाम घोषणा तिथि से 07 दिवस में एवं उसके पश्चात् आगामी 03 दिवस में विलम्ब शुल्क से उत्तर पुस्तिका की संवीक्षा कराने एवं संवीक्षा उपरान्त स्केन करवा प्रतिलिपि प्राप्त करने हेतु बोर्ड वेबसाइट www.rajeduboard.raajasthan.gov.in पर SCRTUIN-2026 लिंक पर निगत तिथि तक (स्वयंमार्गित आई.टी. अपलोड कर) ई-मित्र अथवा अग्रणी स्वयं के स्तर से बोर्ड वेबसाइट पर सीधे ऑनलाइन आवेदन कर सकते हैं। सीधे आवेदन करने पर शुल्क नोट बैंकिंग / बैंकिंग / क्रेडिट कार्ड से तथा ई-मित्र से आवेदन करने पर शुल्क (संवा शुल्क सहित) ई-मित्र पर जमा कराना होगा। विस्तृत जानकारी बोर्ड वेबसाइट से ली जा सकती है। राजस्थान माध्यमिक शिक्षा अधिनियम 1957 के तहत बने राजस्थान माध्यमिक शिक्षा अधिनियम 1957 के अन्वय 16 नियम (13) (6) के प्रावधान अनुसार संवीक्षा में उत्तर-पुस्तिकाओं के पुनःजांच (Re-Examination) कराना समाविष्ट नहीं है। संवीक्षा के अंतर्गत उत्तर पुस्तिका में प्रदत्त अंक के योग में विनाश, अन्ध-बाध (केबिनिंग) व विनाश, योग में त्रुटि, किसी प्रश्न में अंक नहीं दिये गये हों, उत्तर पुस्तिका / अंशतःलिपि में प्रदत्त अंकों में विनाश आदि त्रुटियों का निवारण करने की दृष्टि से की जाती है। अधिनियम विधि एक प्रांत सभी आवेदनों को कम्प्यूटर / एनिकेन कर SMS द्वारा परीक्षाओं के प्रावधान-पत्र में उल्लिखित सूचना एवं आवेदित विधियों की सूचना अधिनियम विधि के पश्चात् दी जायेगी। संवीक्षा की निगत प्रक्रिया पूर्व कर प्रतिदिन निरन्तर प्रचलित का परिणाम / आवेदित विधि की उत्तर-पुस्तिका वेबसाइट पर दिने लिंक पर उपलब्ध कर आवेदित मोबाइल नं. पर SMS द्वारा 'Password' उपलब्ध करवाना जायेगा। परीक्षाओं अपनी उत्तर-पुस्तिका ऑनलाइन देखकर डाउनलोड / प्रिंट कर सकते हैं। ऑनलाइन आवेदन पत्र में परीक्षाओं अपना स्वयं का सही मोबाइल नम्बर व ई-मेल अंकित करें। मोबाइल नं. व ई-मेल पलत अंकित करने पर परीक्षाओं स्वयं जिम्मेदार रहेगा। एक मोबाइल नम्बर व ई-मेल को एक एका ही प्रयुक्त किया जा सकेगा। ई-मित्र कियोर्स धारक का मोबाइल नम्बर / ई-मेल दर्ज करना अनिवार्य है। प्रतिलिपि प्राप्त करने के लिए आवेदन में संवीक्षा परिणाम का संदेश प्राप्त होने की तिथि से निर्धारित 05 दिवस की अवधि में 2026 को अवलोकन कर यदि कोई आपत्ति हो तो निवेदन ई-मित्र द्वारा अथवा स्वयं आवेदन-पत्र भरकर / प्रमाण सतर्क कर निर्धारित शुल्क रु. 100/- प्रति विषय के साथ में ऑनलाइन आपत्ति दर्ज कर सकते हैं। ऑनलाइन आवेदन स्वीकार्य नहीं होगी।

नोट: 1. विस्तृत जानकारी, नियम, निर्देश, शर्तें आवेदन पत्र प्रारूप / प्रक्रिया आदि परीक्षा परिणाम दिनांक 31.03.2026 को अपलोड की गई परीक्षा परिणाम दिनांक 07 दिवस में एवं उसके पश्चात् आगामी 03 दिवस में विलम्ब शुल्क से उत्तर पुस्तिका की संवीक्षा कराने एवं संवीक्षा उपरान्त स्केन करवा प्रतिलिपि प्राप्त करने हेतु विज्ञान शुकल दिनांक 07.04.2026 एवं विज्ञान शुकल दिनांक 10.04.2026 तक ई-मित्र पर अथवा स्वयं के स्तर पर ऑनलाइन आवेदन कर सकते हैं। विस्तृत जानकारी, नियम, निर्देश, शर्तें व आवेदन पत्र प्रारूप/प्रक्रिया आदि बोर्ड वेबसाइट www.rajeduboard.raajasthan.gov.in पर एवं दिनांक 31.03.2026 को अपलोड की गई विज्ञापित में देखें।

अब राजस्थान के 24 जिलों में किसानों को दिन में बिजली- भजनलाल

मुख्यमंत्री ने सोमवार रात पोस्ट कर के इस उपलब्धि की औपचारिक घोषणा की

जयपुर, 31 मार्च। प्रदेश के 22 जिलों के बाद, अब दौसा एवं करौली जिले में भी कृषि उपभोक्ताओं को खेती के लिए दिन के दो ब्लॉक में बिजली सुलभ होने लगी है। मुख्यमंत्री भजनलाल शर्मा ने सोमवार रात अपने आधिकारिक सोशल मीडिया हैंडल 'एक्स' पर पोस्ट करके यह बड़ी घोषणा की।

उल्लेखनीय है कि मुख्यमंत्री शर्मा ने प्रदेश के सभी जिलों में किसानों को दिन में बिजली देने का महत्वाकांक्षी संकल्प लिया है। इस क्रम में वर्ष 2024-25 के परिवर्तित बजट में यह कार्य चरणबद्ध रूप से वर्ष 2027 तक पूर्ण करने का लक्ष्य निर्धारित किया गया है। फिलहाल प्रदेश के 22 जिलों में कृषि उपभोक्ताओं को दिन के दो ब्लॉक में विद्युत आपूर्ति की जा रही है। अब जयपुर विद्युत वितरण निगम के दौसा एवं करौली जिले भी इससे जुड़ने जा रहे हैं।

फिलहाल जयपुर डिस्कॉम के 7 जिलों, धौलपुर, बूंदी, कोटा, झालावाड़, जयपुर, डीए एवं भरतपुर, के किसानों को सिंचाई के लिए दिन के दो ब्लॉक में बिजली उपलब्ध हो रही है।

इसी तरह अजमेर डिस्कॉम के 12 जिलों-अजमेर, ब्यावर, भीलवाड़ा, डीडवाना-कुचामन, उदयपुर, सलुम्बर, राजसमंद, बांसवाड़ा, झुझुनु, सीकर, चित्तौड़गढ़ एवं इंगूरपुर तथा जोधपुर डिस्कॉम के 3 जिलों, जालौर, सिरौही



मुख्यमंत्री भजनलाल शर्मा

एवं पाली में भी कृषकों को दिन के दो ब्लॉक में बिजली की आपूर्ति की जा रही है।

विगत समय में जयपुर डिस्कॉम ने दौसा एवं करौली जिलों में विद्युत तंत्र को मजबूत करने पर विशेष ध्यान दिया है। दौसा जिले में 33 केवी के 18 तथा करौली जिले में 33 केवी के 6 नए ग्रिड सब स्टेशन स्थापित किए गए हैं। इसके साथ ही, दौसा में 33 केवी के 47 सब

स्टेशनों पर ट्रांसफार्मरों में 128.95 एमवीए की क्षमता वृद्धि की गई है। वहीं, करौली में 33 केवी के 15 सब स्टेशनों पर 49.45 एमवीए की क्षमता बढ़ाई गई है। दोनों जिलों में पीएम कुसुम योजना के कम्पोनेंट-ए एवं कम्पोनेंट-सी में 32 मेगावाट क्षमता के 17 सौर ऊर्जा संयंत्र स्थापित किए जा चुके हैं। इसका लाभ दौसा जिले में 52,460 तथा करौली जिले में 35,341 कृषि

■ **मुख्यमंत्री भजनलाल शर्मा ने राज्य के सभी जिलों में किसानों को दिन में बिजली देने का महत्वाकांक्षी संकल्प अपनी सरकार के पहले बजट में लिया था तथा वर्ष 2027 तक इस लक्ष्य को पूरा करने का समय निर्धारित किया था।**

■ **सरकार का मानना है कि दिन में बिजली की आपूर्ति किसान को कड़ाके की सर्दियों व बारिश के रात को सिंचाई कार्य करने की मजबूरी नहीं रहेगी तथा जंगली जानवरों का खतरा भी नहीं रहेगा।**

उपभोक्ताओं को दिन में बिजली आपूर्ति के रूप में मिलेगा तथा कड़ाके की सर्दियों एवं बारिश में रात्रि के समय सिंचाई करने की मजबूरी नहीं रहेगी।

आज से टोल पर नकद भुगतान बंद केवल डिजिटल पेमेंट होगा

नई दिल्ली, 31 मार्च। देशभर में सड़क इस्तेमाल करने वाले लोग एक अप्रैल से टोल चार्ज नकद नहीं दे पाएंगे, क्योंकि भारतीय राष्ट्रीय राजमार्ग प्राधिकरण (एनएचएआइ) पूरी तरह से डिजिटल पेमेंट सिस्टम अपनाने जा रहा है। हाईवे यात्रा को आधुनिक बनाने की दिशा में बड़े कदम के तौर पर एनएचएआइ देशभर के टोल प्लाजा पर नकद भुगतान पर पूरी तरह से रोक लगा देगा।

एक अप्रैल से यात्रियों को टोल चार्ज सिर्फ फास्टेग या यूपीआई जैसे

■ **हाईवे यात्रा की आधुनिक बनाने के लिए एनएचएआइ ने यह नया पारदर्शी कदम उठाया**

डिजिटल तरीकों से ही देना होगा। इस कदम का मकसद नेशनल हाईवे और एक्सप्रेसवे पर टोल कलेक्शन को अधिक कुशल बनाना और ज्यादा पारदर्शिता लाना है।

अधिकारियों का मानना है कि पूरी तरह से डिजिटल सिस्टम से गाड़ियां टोल प्लाजा से अधिक तेजी से निकल पाएंगी, जिससे लंबी लाइनें नहीं लगेगी और यात्रा का समय बचेगा। टोल वृद्ध पर तेजी से प्रोसेसिंग होने से ईंधन की खपत कम होने और प्रदूषण में भी कमी आने की संभावना है।

इस बदलाव से कुछ यात्रियों को परेशानी हो सकती है, खासकर उन लोगों को जो डिजिटल पेमेंट के लिए तैयार नहीं हैं।

जयपुर में गैस की कालाबाजारी पर एक्शन, 118 सिलेंडर व उपकरण जब्त

जिला रसद अधिकारी के तीन विशेष दलों ने शहर में सघन निरीक्षण व कार्यवाही की

जयपुर, 31 मार्च। मुख्यमंत्री भजनलाल शर्मा की मंशानुसार तथा राजस्थान सरकार के मुख्य सचिव एवं खाद्य एवं नागरिक आपूर्ति विभाग के निर्देशों की अनुपालना में, जयपुर शहर में घरेलू एवं व्यावसायिक एलपीजी गैस सिलेंडरों की पर्याप्त उपलब्धता एवं निर्बाध आपूर्ति सुनिश्चित करने के उद्देश्य से अवैध रिफिलिंग, भण्डारण एवं कालाबाजारी के विरुद्ध सख्त अभियान चलाया जा रहा है।

जिला कलक्टर डॉ. जितेन्द्र कुमार सोनी के निर्देशन में जिला रसद अधिकारी प्रियव्रत सिंह चारण द्वारा 03 विशेष प्रवर्तन दलों का गठन कर शहर में सघन निरीक्षण एवं कार्रवाई की गई। इन दलों में प्रवर्तन अधिकारियों एवं निरीक्षकों को शामिल करते हुए विभिन्न क्षेत्रों में एक साथ दबिश देकर अवैध गतिविधियों पर प्रभावी अंकुश लगाया गया।

कार्रवाहियों के दौरान, कुल 118 घरेलू एवं व्यावसायिक गैस सिलेंडर, 3 इलेक्ट्रॉनिक कांटे, 2 उपकरण, 3 रिफिलिंग मोटर, 1 रेगुलेटर एवं 1 पिकअप वाहन जब्त किए गए हैं। अवैध गतिविधियों में संलग्न व्यक्तियों के विरुद्ध संबंधित पुलिस थानों में एफआईआर दर्ज करवाने की कार्रवाई हो रही है।

■ **खो नागोरियान में नारायण सिटी, जेएनयू अस्पताल के पास, आगरा रोड, गौरव जनरल भंडार व बिंदायका में घरेलू व व्यवसायिक गैस सिलेंडर, रिफिलिंग मोटर आदि उपकरण पकड़े गये।**

उल्लेखनीय है कि जिला रसद अधिकारी जयपुर प्रथम द्वारा जयपुर शहर में कार्यवाही हेतु तीन विशेष प्रवर्तन दलों का गठन किया गया। दल "ए" में कविता शर्मा प्रवर्तन अधिकारी व सुनिता चौधरी प्रवर्तन निरीक्षक विशेष प्रवर्तन दल "बी" में पूजा शर्मा प्रवर्तन अधिकारी व विजयलक्ष्मी शर्मा प्रवर्तन निरीक्षक एवं विशेष प्रवर्तन दल "सी" में निर्मला चौधरी प्रवर्तन अधिकारी व प्रिया गंगवानी प्रवर्तन निरीक्षक द्वारा तैयार की गई।

पुलिस थाना खो-नागोरियान क्षेत्र में नारायण सिटी, जेएनयू हॉस्पिटल के पास संयुक्त कार्रवाई के दौरान, अवैध रिफिलिंग की पुष्टि होने पर 74 घरेलू एवं व्यावसायिक गैस सिलेंडर, 1 इलेक्ट्रॉनिक कांटा, 3 रिफिलिंग मोटर तथा 1 पिकअप वाहन जब्त किया गया। इसी प्रकार, आगरा रोड स्थित गौरव बर्तन भंडार एवं जग्गा की ढाणी में दबिश के दौरान 22 गैस सिलेंडर एवं एक उपकरण जब्त किए गए। भांकरोटा क्षेत्र में कार्रवाई के दौरान 8 गैस सिलेंडर, 1

कांटा एवं एक उपकरण जब्त किया गया, वहीं बिंदायका क्षेत्र में की गई कार्रवाई में 14 गैस सिलेंडर, 1 कांटा तथा 1 रेगुलेटर रबर पाइप सहित जब्त किया गया।

उल्लेखनीय है कि जयपुर शहर में अवैध गैस रिफिलिंग एवं कालाबाजारी पर प्रभावी नियंत्रण हेतु जिला प्रशासन द्वारा संचालित 'ऑपरेशन प्रवर्तन - सतर्क नागरिक, सुरक्षित शहर' अभियान लगातार जारी है। जिला प्रशासन ने आमजन से अपील की है कि किसी भी संदिग्ध गैस रिफिलिंग, भण्डारण अथवा कालाबाजारी से संबंधित सूचना तत्काल विभाग को दें, ताकि समय रहते कठोर कार्रवाई कर आमजन की सुविधा सुनिश्चित की जा सके।

ईरान 1 ...

(प्रथम पृष्ठ का शेष)

के समय के अनुसार यह रात 10:30 बजे का समय होगा। ईरान ने कहा है कि हर हमले के बदले इन कंपनियों की यूनिट्स को तबाह किया जाएगा। इसके साथ ही कर्मचारियों को तुरंत अपने कार्यस्थलों से हटने की चेतावनी भी दी गई है। ईरान ने 15 बड़ी अमेरिकी कंपनियों की सूची भी दी है। इसमें माइक्रोसॉफ्ट, गूगल, एपल, इंटरनेट, आईबीएम, टेस्ला और बोइंग जैसी बड़ी कंपनियां शामिल हैं। इसके अलावा डेल, एचपी, सिस्को, ओरेकल और जेपी मॉर्गन जैसी कंपनियों के नाम भी सामने आए हैं। इससे साफ है कि ईरान अब सिर्फ सीनैट्रिकों तक सीमित नहीं रहना चाहता।

छत्तीसगढ़ में 25 ईनामी नक्सलियों ने समर्पण किया

बीजापुर, 31 मार्च। छत्तीसगढ़ के बीजापुर में नक्सलवाद के खत्म की तय समय सीमा के अंतिम दिन, आज मंगलवार को बस्तर आईजी सुन्दरराज

■ **इनके पास से 93 घातक हथियार, 7.2 किलो सोना, व 2.90 करोड़ रु. नकद बरामद हुए।**

पी., सीआरपीएफ के डीआईजी बी.एस. नेगी, बीजापुर के पुलिस अधीक्षक डॉ. जितेन्द्र कुमार यादव सहित, कई वरिष्ठ अधिकारियों के समक्ष 25 इनामी नक्सलियों ने आत्मसमर्पण कर दिया। इन पर 1.47 करोड़ का इनाम घोषित था। इन नक्सलियों ने एलएमपी, एके-47, एसएलआर, इन्सास सहित, कुल 93 घातक हथियारों के साथ आत्मसमर्पण किया है। पहली बार नक्सलियों के पास से 2.90 करोड़ रुपये नकद और लगभग 7.2 किलोग्राम सोना बरामद किया गया है। बरामद सोने की कीमत करीब 11.16 करोड़ रुपये आंकी गई है। इनके पास मिले हथियारों में 4 एके-47 और 1 एसएलआर राइफलें जैसे आधुनिक हथियार भी शामिल हैं।

बार-बार पश्चिम एशिया में ...

(प्रथम पृष्ठ का शेष)

अमेरिका के विदेश मंत्री मार्को रबियो ने कहा है, अब "नाटो की पुनर्समीक्षा की जरूरत है, क्योंकि कुछ सदस्य देशों ने स्पष्ट रूप से अपने एयरबेस का उपयोग करने की अनुमति देने से इनकार कर दिया है।"

इस बीच, ईरान ने सऊदी अरब में अमेरिकी सेना के एक कॉन्क्रेस स्थल के पास स्थित एक लक्ष्य पर बमबारी की, जहाँ लगभग 200 वरिष्ठ और मध्यम स्तर के अधिकारी पश्चिम एशिया में अपने अभियानों पर चर्चा कर रहे थे। बड़ी संख्या में अधिकारियों के हताहत होने की आशंका है, हालांकि अमेरिकी सेना की ओर से अभी तक इस हमले की कोई आधिकारिक पुष्टि नहीं की गई है।

ईरान ने दिन के दौरान, कुवैत के एक बड़े तेल टैंकर को भी निशाना बनाया, जिससे आग लग गई और

वैश्विक बाजार के लिए तेल परिवहन बाधित हो गया। इन दोनों हमलों को एक बार फिर अत्यंत सटीक माना जा रहा है, जिससे बाहरी शक्तों से खुफिया जानकारी मिलने की आशंका भी जताई जा रही है।

होर्मुज जलमंदरूमध्य (स्ट्रेट) के लगातार बंद रहने और तेल एवं ऊर्जा सुविधाओं पर बढ़ते हमलों ने तेल की वैश्विक कीमतों को और बढ़ा दिया है। नवीनतम तेल बाजार रिपोर्ट के अनुसार, ब्रेंट कच्चे तेल की कीमत लगभग 110 डॉलर प्रति बैरल के आसपास बनी हुई है।

अमेरिका में गैस की कीमतें बढ़कर 4 डॉलर प्रति गैलन तक पहुंच गई हैं, जो उपभोक्ताओं के लिए बड़ा झटका है और ट्रंप प्रशासन पर राजनीतिक दबाव भी बढ़ा रही हैं।

अमेरिकन रक्षा मुख्यालय पेंटागन में हुई एक ब्रीफिंग के दौरान, युद्ध सचिव

पीट हेगसेथ ने कड़े शब्दों में कहा कि अमेरिका को पूरी जानकारी है कि रूस और चीन कहां, क्या कर रहे हैं। उन्होंने जोर देकर कहा कि अमेरिका इन चुनौतियों का सीधे सामना कर रहा है और अपनी रणनीति के अनुसार उनसे निपट रहा है।

उन्होंने यह भी बताया कि अमेरिका रूस और चीन की गतिविधियों पर करीबी नजर रखे हुए है। ट्रंप ने ईरान के मुद्दे से निपटने में फ्रांस की गैर-सहयोगी भूमिका की भी आलोचना की।

अब अमेरिकी सैन्य नेतृत्व यह स्वीकार करने लगा है कि ईरान को कहीं और से सूचना मिल रही है, जिससे उसके हमले अधिक सटीक और प्रभावी हो रहे हैं। अमेरिका ईरान से बातचीत करने और समझौता करने की अपील कर रहा है, लेकिन ईरान की ओर से अभी तक कोई खास प्रतिक्रिया नहीं मिली है।

सूरत के एक मकान में विस्फोट, पांच की मौत

सूरत, 31 मार्च। गुजरात के सूरत के लिंबायत क्षेत्र में मीठी खाड़ी के पास स्थित एक मकान में केमिकल में विस्फोट होने से भीषण आग लगने से 5

■ **मकान में साड़ियों का काम होता था व ज्वलनशील केमिकल रखा था, जिसमें ब्लास्ट से आग लगी।**

लोगों की मौत हो गई। इस घटना से पूरे इलाके में शोक और दहशत का माहौल हो रहा था, जिसके चलते वहां ज्वलनशील केमिकल रखा गया था।

बीजू का अपमान "उडिया ...

(प्रथम पृष्ठ का शेष)

राज्य के विधि मंत्री पुष्पेन्द्राज हरिचंदन ने कहा कि पार्टी सांसद द्वारा व्यक्त विचार "पूरी तरह उनके व्यक्तिगत विचार" हैं और सरकार के रुख को नहीं दर्शाते। उन्होंने कहा, "ऐसी टिप्पणियाँ बहुत ही अनुचित हैं और किसी भी परिस्थिति में अपेक्षित नहीं हैं। इनसे न केवल मुख्यमंत्री मांझी, बल्कि हम सभी को गहरी पीड़ा हुई है।"

इस मामले में राज्य भाजपा की रक्षात्मक स्थिति समझ में आती है, क्योंकि लोगों के मन में बीजू पटनायक के प्रति गहरा सम्मान है। बीजद नेता और पूर्व मुख्यमंत्री नवीन पटनायक, जो आमजनों पर संयमित भाषा के लिए जाने जाते हैं, ने असामान्य रूप से कड़ी प्रतिक्रिया देते हुए कहा कि एक स्वतंत्रता सेनानी और सम्मानित नेता के खिलाफ ऐसे "बेतुके और पूरी तरह झूठे" बयान देने वाले दुबे को

मानसिक चिकित्सक से परामर्श लेने की जरूरत है।

भाजपा के भीतर भी प्रतिक्रियाएँ कम नहीं रही। पार्टी नेता और हाल ही में राज्यसभा के लिए निर्वाचित दिलीप रे ने 'एक्स' पर लिखा: "बीजू बड़वा का जीवन साहस, त्याग, दूरदृष्टि और अडिग देशभक्ति का प्रमाण था। वे केवल ओडिशा के एक महान नेता ही नहीं थे, बल्कि उन दुर्लभ राष्ट्रनिर्माताओं में से एक थे, जिनके जीवन और कार्य ने भारत के राजनीतिक और रणनीतिक इतिहास पर अमिट छाप छोड़ी। उनके इस असाधारण योगदान को हल्की और सनसनीखेज राजनीतिक टिप्पणियों तक ले आना न केवल अनुचित है, बल्कि अत्यधिक असम्मानजनक भी है।"

बीजद ने सोमवार को राज्यसभा में वॉकआउट किया। एक दिन पहले,

पार्टी के राज्यसभा सांसद सस्मित पात्रा ने सूचना प्रौद्योगिकी और संचार से सम्बंधित संसदीय स्थायी समिति की सदस्यता से इस्तीफा दे दिया, जिसके अध्यक्ष दुबे हैं।

दुबे के ही पार्टी सहयोगी बैजयंत पांडा ने, बिना नाम लिए, कहा कि पटनायक की देशभक्ति पर सवाल उठाना "अकल्पनीय और पूरी तरह बेतुका एवं हास्यास्पद" है।

ओडिशा के जानकारों का कहना है कि दुबे की टिप्पणियों राज्य में "अंजैया क्षण" जैसी स्थिति पैदा कर सकती है। ज्ञातव्य है कि तत्कालीन प्रधानमंत्री राजीव गांधी ने आंध्र प्रदेश के मुख्यमंत्री टी. एन. अंजैया का सार्वजनिक अपमान किया था। इसके बाद हुए विधानसभा चुनावों में, एन. टी. रामाराव की तेलुगु देशम पार्टी ने तेलुगु गौरव के मुद्दे पर भारी जीत हासिल की थी।

'केरल में हर साल दो गैस सिलेंडर मुफ्त देगी भाजपा'

तिरुवनंतपुरम, 31 मार्च। भारतीय जनता पार्टी (भाजपा) ने केरल विधानसभा चुनाव को लेकर अपना घोषणा पत्र मंगलवार को जारी कर दिया। "यही बदलाव है, यही विकसित केरल है" थीम पर आधारित इस घोषणापत्र में राज्य के समग्र विकास का रोडमैप पेश किया गया है, जिसमें बड़े इंफ्रास्ट्रक्चर प्रोजेक्ट्स, सामाजिक कल्याण योजनाओं और प्रशासनिक सुधारों पर विशेष जोर दिया गया है।

भारत के राष्ट्रीय अध्यक्ष नितिन नवीन ने तिरुवनंतपुरम स्थित श्री मूलकलम में आयोजित कार्यक्रम के दौरान यह घोषणा पत्र जारी किया। इस मौके पर पार्टी के प्रदेश अध्यक्ष राजीव चंद्रशेखर, टीवी-20 पार्टी के मुख्य समन्वयक साबू जैकब, बीडीजेएफ के प्रदेश अध्यक्ष तुषार वेल्लापल्ली और तिरुवनंतपुरम के मेयर

■ **भाजपा ने केरल विधानसभा चुनाव घोषणा पत्र में वादा किया**

वीवी राजेश सहित, अन्य प्रमुख नेता उपस्थित रहे।

भाजपा ने घोषणापत्र में आम जनता, खासकर गरीब और मध्यम वर्ग को ध्यान में रखते हुए कई कल्याणकारी घोषणाएँ प्रस्तुत की हैं। इनमें गरीब परिवारों को हर साल दो मुफ्त एलपीजी सिलेंडर, प्रत्येक घर को हर महीने 20,000 लीटर मुफ्त पेयजल, सामाजिक सुरक्षा पेंशन बढ़ाकर 3,00,00 रुपये प्रति माह करना प्रमुख हैं। इन योजनाओं के जरिए पार्टी ने सीधे तौर पर आम मतदाताओं को साधने की कोशिश की है।

'अमेरिका व्यर्थ ही ऐसे ...

(प्रथम पृष्ठ का शेष)

निशाना वांछित नहीं को बनाया है। उनका यह दावा, कि संयुक्त राज्य अमेरिका ऐसे युद्ध का समर्थन कर रहा है, "जिसे वह जीत नहीं सकता", अमेरिकी विदेश नीति की रणनीतिक सुसंगतता पर उनके गहरे संदेह को दर्शाता है। वे ईराक से लेकर अफगानिस्तान तक, एक पैटर्न देखते हैं, अत्यधिक विस्तार (ओवररीच) का, जहाँ विशाल संसाधन खर्च किए जाते हैं, लेकिन स्थायी राजनीतिक परिणाम नहीं मिलता। उनके अनुसार, पश्चिम एशिया में भी यही तर्क लागू हो रहा है: बिना विश्वसनीय अंतिम रणनीति के लगातार बढ़ता हुआ युद्ध।

उनकी टिप्पणियों का अधिक विवादास्पद, और राजनीतिक रूप से विस्फोटक हिस्सा उस कथित घटना से जुड़ा है, जिसमें प्रधानमंत्री नरेन्द्र मोदी और पूर्व अमेरिकी राष्ट्रपति डॉनल्ड ट्रंप के बीच एक उच्चस्तरीय कूटनीतिक बातचीत में एलन मस्क की मौजूदगी का दावा किया गया। हालांकि भारत के विदेश मंत्रायता ने इसे आधिकारिक तौर पर खारिज किया है, पर सैक्स इस

प्रकरण, चाहे वास्तविक हो या अनुमानित, का उपयोग अमेरिका में संवैधानिक व्यवस्था के पतन के बड़े मुद्दे को रेखांकित करने के लिए करते हैं। यहाँ उनकी आलोचना विदेश नीति से हटकर राजनीतिक अर्थव्यवस्था की ओर मुड़ जाती है। सैक्स का तर्क है कि राज्य संचालन के मामलों में तकनीकी अरबपतियों का बढ़ता प्रभाव औद्योगिक सत्ता और निजी शक्ति के बीच की रेखाओं को धुंधला कर रहा है। जब अपार आर्थिक ताकत रखने वाले, निर्वाचित न हुए व्यक्ति औपचारिक या अनौपचारिक रूप से कूटनीतिक प्रक्रियाओं में शामिल दिखाई देते हैं, तो यह जवाबदेही और लोकतांत्रिक वैधता के मूलभूत प्रश्न उठाता है। उनका कथन कि, "सरकार को खरीद लिया गया है" जानबूझकर बोला गया भड़काऊ कथन है, साथ ही यह एक व्यापक बहस को दर्शाता है कि केन्द्रित संपत्ति अब नीतिगत परिणामों को इस तरह प्रभावित कर रही है, जो संस्थागत नियंत्रण और संतुलन को दरकिनार कर देता है।

समग्र रूप से, सैक्स की टिप्पणियाँ एक ऐसी विव्यवृष्टि को दर्शाती हैं, जिसमें आज के संघर्ष अलग-थलग घटनाएँ नहीं, बल्कि गहरे संरचनात्मक संकटों के लक्षण हैं, शासन, वैश्विक व्यवस्था और आर्थिक असमानता के संकट। इस दृष्टिकोण में, पश्चिम एशिया का संघर्ष क्षेत्रीय या वैचारिक विवादों से अधिक तेजी से बदलती दुनिया को संभालने में बड़ी शक्तियों की विफलता को उजागर करता है। भारत के पर्यवेक्षकों के लिए, सैक्स की टिप्पणियाँ दोहरे अर्थ रखती हैं। एक ओर, वे आसपस में जुड़ी वैश्विक अर्थव्यवस्था में दूरस्थ संघर्षों में उलझने के जोखिम को रेखांकित करती हैं। दूसरी ओर, वे शक्ति के बदलते स्वरूप को उजागर करती हैं तो जहाँ राज्य, बाजार और तकनीकी अभिजात वर्ग तेजी से अप्रत्याशित तरीकों से एक-दूसरे से जुड़ रहे हैं।

चाहे कोई उनके निष्कर्षों से सहमत हो या नहीं, लेकिन सैक्स एक असहज प्रश्न को सामने रख रहे हैं: ऐसी दुनिया में, जहाँ युद्धों के स्पष्ट विजेता नहीं होते और शासन स्वयं विवादित प्रतीत होता है कि आधिकार सत्ता किसके हाथ में है?

नालंदा : शीतला ...

(प्रथम पृष्ठ का शेष)

एसपी भारत सोनी के अनुसार, अत्यधिक गर्मी और भारी भीड़ इस हादसे की मुख्य वजह रही। उन्होंने बताया कि ठंडे पानी में स्नान के बाद जब महिलाएँ मंदिर परिसर में प्रवेश कर रही थीं, तभी दम घुटने और पानी की कमी के कारण कई महिलाएँ बेहोशी होकर गिरने लगीं। इससे अफरा-तफरी मच गई और भीड़ बेकाबू हो गई, जिसके चलते यह दुखद घटना घटी।

इस बीच केंद्र और राज्य सरकार ने पीड़ितों के परिवारों को अनुग्रह राशि देने की घोषणा की है। प्रधानमंत्री नरेन्द्र मोदी ने पीएम राहत कोष (पीएमएनआरएफ) से मृतकों के परिवारों को 2 लाख और घायलों को 50 हजार रुपये की अनुग्रह राशि देने की घोषणा की है, जबकि मुख्यमंत्री नीतीश कुमार ने मृतकों के आश्रितों को आपदा प्रबंधन विभाग से 04-04 लाख रुपये एवं मुख्यमंत्री राहत कोष से (सीएमडीआरएफ) 02-02 लाख रुपये (कुल 06 लाख रुपये) अनुग्रह अनुदान देने का निर्देश दिया है।

पूर्व टेनिस ...

(प्रथम पृष्ठ का शेष)

हुए इसे ऐतिहासिक पल बताया। उन्होंने कहा कि अब अंतर्राष्ट्रीय टेनिस खिलाड़ी भाजपा के मंच से देश की सेवा करेंगे। रिजिजू ने कहा कि देशभर में लिंएंडर पेस का नाम किसी परिचय का मोहताज नहीं है। इस मौके पर केंद्रीय मंत्री सुकांत मजूमदार ने टेनिस स्टार के भाजपा में शामिल होने पर खुशी जताई है। उन्होंने कहा कि लिंएंडर पेस 19वीं सदी के प्रसिद्ध बंगाली कवि और नाटककार माइकल मधुसूदन दत्त के प्रत्यक्ष वंशज हैं।